

एमपी बॉर्डर से 3 दिन की जबर्दस्त चेज़, राजस्थान में 10 क्विंटल गांजे की सबसे बड़ी खेप पकड़ी गई

एजीटीएफ का मिशन नशा मुक्त राजस्थान: 5 करोड़ का अवैध गांजा ज़ब्त

बढ़ता राजस्थान

जयपुर। राजस्थान में मादक पदार्थों के तस्करो पर एंटी गैंगस्टर टास्क फोर्स और झुंडुनू पुलिस ने करार प्रहार किया है। अतिरिक्त महानिदेशक पुलिस दिनेश एम एन के निर्देश पर चली तीन दिन की हाई-वोल्टेज चेज़ के बाद गुरुवार देर रात पुलिस टीम ने एक ट्रक कंटेनर से 1014 किलोग्राम अवैध गांजा ज़ब्त किया, जिसकी अंतर्राष्ट्रीय बाजार में कीमत 5 करोड़ रुपये आंकी गई है। मामले में सीकर निवासी दो तस्करो को भी गिरफ्तार किया गया है। एडीजी दिनेश एमएन के निर्देशन और उप महानिरीक्षक पुलिस दीपक भागवत व अतिरिक्त



पुलिस अधीक्षक सिद्धांत शर्मा के सुभाष सिंह के नेतृत्व में गठित टीम के सदस्य एएसआई शंकर

दयाल शर्मा व सन्दीप गांधी को गुप्त सूचना मिली थी कि उड़ीसा से गांजा लाकर शेखावाटी क्षेत्र में सप्लाइ किया जाना है।

इसके बाद झुंडुनू एसपी वृजेश ज्योति उपाध्याय के समन्वय में पूरी कार्रवाई को सफलतापूर्वक अंजाम दिया गया।

मध्य प्रदेश बॉर्डर से ऑपरेशन चेज़

एजीटीएफ की टीम पिछले तीन दिनों से लगातार इस खेप को ट्रेस कर रही थी। विश्वसनीय सूत्रों से जानकारी मिलने के बाद टीम ने मध्य प्रदेश की सीमा झालावाड़ से ही इस ट्रक का पीछा करना शुरू कर दिया था। आसूचना संकलन और तकनीकी संसाधनों का उपयोग करते हुए टीम लगातार ट्रक की लोकेशन ट्रैक कर तस्करो की हर चाल पर नज़र रखी जा रही थी। एडीजी एमएन ने बताया कि यह कड़ी निगरानी तब रंग लाई जब झुंडुनू पुलिस को अलर्ट करने पर उदयपुरवाटी थाना क्षेत्र में ट्रक (RJ 32 GA 8137) को नाकाबंदी कर रोका गया।

गुप्त तहखाने में छिपा था 10 क्विंटल से अधिक गांजा

ट्रक की तलाशी लेने पर पता चला कि तस्करो ने गांजा छिपाने के लिए एक शांतिर तरीका अपनाया था। चालक सीट के ठीक पीछे एक गुप्त स्कीम बनी हुई थी। इसे खोलने पर गांजे के बड़े कट्टे मिले, जिनका कुल वजन 1014 किलोग्राम हुआ। मौके से दो मादक तस्करो सुभाष गुर्जर पुत्र संवर मल (23) निवासी जाजोद और प्रमोद गुर्जर पुत्र भंवर लाल (20) निवासी दांतारामगढ़ जिला सीकर को गिरफ्तार किया गया।

उड़ीसा से तस्करी कर शेखावाटी के बड़े तस्करो को पहुंचानी थी खेप

पूछताछ में सामने आया कि यह खेप ओडिशा से लाई गई थी और शेखावाटी के बड़े तस्करो राजू पचलंगी और गोकुल को सप्लाय की जानी थी। उदयपुरवाटी थाने में एनडीपीएस एक्ट के तहत प्रकरण दर्ज कर लिया गया है। पुलिस अब इस अवैध कारोबार की फंडिंग, खरीद फरोख्त और तस्करी में शामिल अन्य व्यक्तियों के बारे में गिरफ्तार आरोपियों से गहनता से पूछताछ कर रही है, जिसमें और भी बड़े खुलासे होने की पूरी संभावना है। इस बड़ी कार्रवाई को सफल बनाने में एएसपी एजीटीएफ शर्मा के सुपरविजन और झुंडुनू

एसपी उपाध्याय के समन्वय में कार्य किया गया। एजीटीएफ के पुलिस निरीक्षक सुभाष सिंह तंवर के कुशल नेतृत्व में एएसआई शंकर दयाल शर्मा और हेड कांस्टेबल संदीप गांधी की कार्रवाई में विशेष भूमिका तथा हेड कांस्टेबल कमल सिंह और शशिकांत की तकनीकी भूमिका रही। जयपुर टीम से हेड कांस्टेबल सुरेश कुमार, कांस्टेबल नरेश कुमार, रिताराम, चालक सुरेश कुमार और झुंडुनू से हेड कांस्टेबल विक्रम सिंह, कांस्टेबल अंकित ओला, सुरेन्द्र काजला, पंकज शर्मा, सुरेश कुमार का सराहनीय सहयोग रहा।

न्यूज़ ब्रीफ

2 साल से कम उम्र के बच्चों को नहीं दे खांसी सर्दी की दवा

नई दिल्ली। केंद्र सरकार ने सभी राज्यों और केंद्र शासित प्रदेशों को एक परामर्श जारी कर निर्देश दिया है कि दो साल से कम उम्र के बच्चों को खांसी और सर्दी की दवाइयों नहीं दी जाएं। स्वास्थ्य सेवा महानिदेशालय (डीजीएचएस) ने परामर्श में कहा कि आमतौर पर पांच साल से कम उम्र के बच्चों के लिए कफ सिरप की सिफारिश नहीं की जाती है। बच्चों में गंभीर खांसी की बीमारियां अधिकतर स्वतः ही ठीक हो जाती हैं और अक्सर दवाइयों के बिना ठीक हो जाती हैं। वृद्ध लोगों के लिए, इनका उपयोग सावधानीपूर्वक नैदानिक मूल्यांकन, गहन निगरानी, उचित खुराक का कड़ाई से पालन आदि पर आधारित होना चाहिए।

आदित्य साहू झारखंड भाजपा के कार्यकारी अध्यक्ष नियुक्त

नई दिल्ली/रांची। भाजपा ने शुक्रवार को राज्यसभा सदस्य आदित्य साहू को भाजपा की झारखंड इकाई का कार्यकारी अध्यक्ष नियुक्त किया। भाजपा ने एक बयान में कहा कि पार्टी के राष्ट्रीय अध्यक्ष जे.पी. नड्डा ने यह नियुक्ति की है। साहू पूर्व सांसद रवींद्र कुमार रे का स्थान लेंगे।

CEC व निर्वाचन आयुक्तों का बिहार दौरा आज से

नई दिल्ली। मुख्य निर्वाचन आयुक्त ज्ञानेश कुमार और निर्वाचन आयुक्त विवेक जोशी और एस एस संघू बिहार में चुनाव तैयारियों की समीक्षा के लिए शनिवार से दो दिनों के लिए पटना का दौरा करेंगे। आयोग राजनीतिक दलों के प्रतिनिधियों और शीर्ष पुलिस, प्रशासनिक और राज्य के निर्वाचन अधिकारियों के साथ बैठक करेगा। बिहार विधानसभा के चुनाव इस महौले के अंत से नवंबर तक होने की संभावना है।

चैतन्यानंद 14 दिन की न्यायिक हिरासत में

नई दिल्ली। दिल्ली की एक अदालत ने स्वयंभू बाबा चैतन्यानंद सरस्वती को शुक्रवार को 14 दिन की न्यायिक हिरासत में भेज दिया। दिल्ली पुलिस ने उसे पांच दिन की पुलिस हिरासत अवधि पूरी होने के बाद पटियाला हाउस अदालत में न्यायिक मजिस्ट्रेट अनिमेष कुमार के समक्ष पेश किया। यहां एक निजी प्रबंधन संस्थान में 17 छात्राओं से छेड़छाड़ के आरोपी चैतन्यानंद के लिए पुलिस ने न्यायिक हिरासत की मांग की थी। चैतन्यानंद (62) को 28 सितंबर को आगरा से गिरफ्तार किया गया था।

पीएम मोदी 'संतुलित, बुद्धिमान और राष्ट्र हितैषी' नेता: पुतिन

मास्को। रूस के राष्ट्रपति व्लादिमीर पुतिन ने भारत द्वारा भारी मात्रा में रूसी कच्चे तेल का आयात किए जाने के कारण पैदा हुए व्यापार असंतुलन को कम करने के लिए नई दिल्ली से अधिक कृषि उत्पाद और दवाइयों खरीदने सहित विभिन्न उपाय करने के आदेश दिए हैं। उन्होंने कहा है कि वह दिसंबर की शुरुआत में होने वाली भारत की अपनी यात्रा और 'मित्र एवं हमारे विश्वसनीय साथी प्रधानमंत्री नरेन्द्र मोदी' से मुलाकात को लेकर उत्साहित हैं। उन्होंने भारत की राष्ट्रवादी सरकार की सराहना करते हुए प्रधानमंत्री मोदी को एक 'संतुलित, बुद्धिमान और राष्ट्र हितैषी' नेता बताया। पुतिन दक्षिण रूस के सोची स्थित काला सागर रिसॉर्ट में रूस के थिंक टैंक व वलदाई चर्चा मंच के पूर्ण सत्र को संबोधित कर रहे थे। ज्ञात रहे कि रूसी राष्ट्रपति दिसंबर की शुरुआत में एक वार्षिक शिखर सम्मेलन के लिए भारत की यात्रा करेंगे।

हरियाणा के रोहतक में डेयरी संयंत्र का उद्घाटन: उत्तरी राज्यों की जरूरतों को करेगा पूरा

देश में 75,000 डेयरी सहकारी समितियां स्थापित की जाएंगी: शाह

बढ़ता राजस्थान

रोहतक। केंद्रीय गृह एवं सहकारिता मंत्री अमित शाह ने शुक्रवार को कहा कि भारत ने पिछले 11 वर्ष में डेयरी क्षेत्र में उल्लेखनीय प्रगति करते हुए 70 प्रतिशत की वृद्धि हासिल की है और अब यह दुनिया में सर्वाधिक तेजी से बढ़ने वाला क्षेत्र है। उन्होंने कहा कि श्वेत क्रांति 2.0 के तहत आने वाले समय में देश में 75,000 से ज्यादा डेयरी सहकारी समितियां स्थापित की जाएंगी। इसके अलावा, 46,000 सहकारी समितियों को मजबूत किया जाएगा। शाह ने यहां 'इंडस्ट्रियल मॉडल टाउनशिप' में नवनिर्मित 'साबर डेयरी' का उद्घाटन करने के बाद अपने संबोधन में यह बात कही। गुजरात स्थित साबरकांठा जिला सहकारी दुग्ध उत्पादक संघ को 'साबर डेयरी' के नाम से जाना जाता है। यह संयंत्र देश का सबसे बड़ा

शाह ने सहकारी डेयरी क्षेत्र के लिए तीन नई बहु-राज्य सहकारी समितियां स्थापित करने के सरकार के निर्णय का भी उल्लेख किया। उन्होंने कहा कि पहली सोसाइटी 'पशु आहार उत्पादन, रोग नियंत्रण और कृत्रिम गर्भाधान' पर ध्यान केंद्रित करेगी, दूसरी 'गोबर प्रबंधन मॉडल विकसित करने' को बढ़ावा देगी और तीसरी 'मूत मवेशियों के अवशेषों के चक्रीय उपयोग' को बढ़ावा देगी। शाह ने कहा, 2029 तक देश में एक भी पंचायत ऐसी नहीं होगी जहां सहकारी समिति न हो। उन्होंने कहा कि सहकारी डेयरी के माध्यम से गुजरात में 35 लाख महिलाएं 85,000 करोड़ रुपए का कारोबार कर रही हैं।



आठ करोड़ किसान जुड़े हैं डेयरी क्षेत्र से

शाह ने कहा कि डेयरी क्षेत्र से लगभग आठ करोड़ किसान जुड़े हुए हैं पिछले 11 साल में डेयरी क्षेत्र में कई बदलाव आए हैं जिससे किसान समृद्ध हुए हैं। उन्होंने यह भी कहा कि भारत दुनिया में शीर्ष दुग्ध उत्पादक देश के रूप में उभरा है। प्रति व्यक्ति दुग्ध की उपलब्धता पहले 124 ग्राम थी जो अब 471 ग्राम हो गई है।

बढ़ेगी दूध की खरीद

शाह ने श्वेत क्रांति 2.0 पहल का भी उल्लेख करते हुए कहा कि 2028-29 तक डेयरी सहकारी समितियों द्वारा दूध की खरीद वर्तमान स्तर से बढ़कर 1,007 लाख किलोग्राम प्रतिदिन तक पहुंचने की उम्मीद है। उन्होंने कहा कि पिछले एक वर्ष में लगभग 33,000 सहकारी समितियां पंजीकृत की गई हैं। शाह ने कहा कि एक ऐसी प्रणाली भी विकसित की जाएगी जिससे देश में दुनिया के सबसे आधुनिक संयंत्र स्थापित हो सकें।

मोदी सरकार ने दिया खादी को बढ़ावा

गृह मंत्री शाह ने बाद में यहां 'खादी कारीगर महोत्सव' को भी संबोधित किया। उन्होंने कहा कि खादी केवल पोशाक नहीं होती, बल्कि 'स्वदेशी' और 'आत्मनिर्भरता' की भावना होती है। उन्होंने कहा कि आजादी के बाद कांग्रेस खादी को भूल गई। नरेन्द्र मोदी सरकार द्वारा खादी के प्रचार-प्रसार के लिए उठाए गए कदमों का जिक्र करते हुए शाह ने कहा, मुझे लगता है कि पिछले 11 वर्ष में जो काम किया गया है, अगर वह आजादी के बाद लगातार किया गया होता तो हमारे देश को बेरोजगारी की समस्या का सामना कभी नहीं करना पड़ता। उन्होंने कहा कि महात्मा गांधी द्वारा दिए गए 'खादी मंत्र' ने स्वतंत्रता आंदोलन को गति दी। उन्होंने देशवासियों से हर साल कम से कम 5,000 रुपए मूल्य के खादी उत्पाद खरीदने की अपील की ताकि भारत 'आत्मनिर्भरता' की ओर बढ़े।

रोहतक साबर डेयरी संयंत्र

- 325 करोड़ रुपए की लागत से निर्मित
- 150 टन दही, तीन लाख लीटर छाछ, 10 लाख लीटर 'योगर्ट' और 10 मीट्रिक टन मिठाइयां बनाने की है क्षमता
- राष्ट्रीय राजधानी क्षेत्र और उत्तरी राज्यों की जरूरतों को करेगा पूरा

असम के सीएम सरमा की घोषणा

न्यायिक आयोग करेगा जुबिन की मौत के मामले की जांच



बढ़ता राजस्थान

गुवाहाटी। असम के मुख्यमंत्री हिमंता बिस्वा सरमा ने शुक्रवार को कहा कि गायक जुबिन गार्ग की मौत की जांच के लिए न्यायिक आयोग गठित किया जाएगा। मुख्यमंत्री ने 'फेसबुक लाइव' में कहा कि आयोग का नेतृत्व गुवाहाटी हाई कोर्ट के न्यायाधीश सौमित्र सैकिया करेंगे।

उन्होंने कहा, अब हम उन सभी लोगों से अनुरोध करते हैं कि जिनके पास जुबिन गार्ग की मौत से संबंधित कोई भी जानकारी या वीडियो है, वे आगे आएँ और आयोग के समक्ष गवाही दें। ज्ञात रहे कि जुबिन गार्ग की मौत की जांच के लिए सप्तपुर में रहस्यमय परिस्थितियों में मौत हो गई थी। वह 'नॉर्थ ईस्ट इंडिया फेस्टिवल' के चौथे संस्करण में भाग लेने के लिए सिंगापुर गए थे। जुबिन की मौत को लेकर राज्य भर में 60 से अधिक प्राथमिकी दर्ज होने के बाद मौजूदा समय में सीआईडी पूरे प्रकरण की जांच कर रही है।

कोर्ट का आदेश: एसआईटी करेगी करूर में भगदड़ की जांच

चेन्नई। मद्रास हाई कोर्ट ने तमिलनाडु के करूर में 27 सितंबर को टीवीके नेता विजय की रैली के दौरान हुई भगदड़ की जांच के लिए विशेष जांच दल (एसआईटी) गठित करने का आदेश दिया है। भारतीय पुलिस सेवा के वरिष्ठ अधिकारी असरा गंग एसआईटी का नेतृत्व करेंगे। ज्ञात रहे कि इस भगदड़ में 41 लोगों की मौत हो गई थी, जबकि 60 से अधिक घायल हो गए थे। असरा गंग फिदहाल उत्तर क्षेत्र की पुलिस महानिदेशक हैं।

बुलेट ट्रेन निर्माण स्थल का दौरा

नई दिल्ली। रेल मंत्री अश्विनी वैष्णव और जापान के परिवहन मंत्री हिरोमासा नाकानो ने आगामी बुलेट ट्रेन परियोजना की समीक्षा के लिए शुक्रवार को सूरत में हाई-स्पीड रेल निर्माण स्थल का दौरा किया।



दोनों मंत्रियों ने ट्रेक स्लैब बिछाने वाली कार और ट्रेक स्लैब समायोजन सुविधा समेत परियोजना के प्रमुख घटकों की समीक्षा की। दोनों मंत्रियों ने गुणवत्ता मानकों के पालन पर संतोष व्यक्त किया तथा निर्माण की तीव्र गति की सराहना की। 'नेशनल हाई स्पीड रेल कॉर्पोरेशन लिमिटेड' (एनएचएसआरसीएल) भारत की पहली बुलेट ट्रेन परियोजना को हकीकत का रूप देने में जुटा है। 508 किलोमीटर लंबा मुंबई-अहमदाबाद हाई स्पीड रेल कॉरिडोर महाराष्ट्र और गुजरात के बीच तीव्र संपर्क प्रदान करेगा।

A Trusted Brand of Years

Rama's

A Brand of M.K.Tailoring House

KURTIES

●Manufacturer ●Wholesaler
●Exporter ●Retailer

OUR STORE
SITAPURA • SARAOGI MANSION • GT CENTRAL
MANSAROVER • KOTA • NEWAI

For Trade Inquiry Contact :
+91 9414265911, 9261263628

RESORT

●Banquet Hall ●Restaurant ●Rooms
●Swimming Pool ●Marriage Garden

NH-52, Main Tonk Road Highway, Between Gunki-Kothun, Newai, Tonk (Rajasthan)
Email : info@ramasresort.com | www.ramasresort.com
For Booking Call - 8233263628, 9414265911

सम्पादकीय

लोकतंत्र पर कथित हमलों को राहुल ने बताया भारत के लिए सबसे बड़ा खतरा

राहुल गांधी ने फिर एक बार विदेशी धरती पर कहा कि भारत में लोकतंत्र खतरे में है। उन्होंने कोलंबिया में लोकतंत्र पर कथित हमलों को भारत के लिए बड़ा खतरा बताया। वे पहले भी विदेश यात्राओं में भारतीय लोकतंत्र के भविष्य को लेकर आशंका जता चुके हैं। राहुल गांधी के अनुसार कांग्रेस के सत्ता में आने तक उन्हें भारतीय लोकतंत्र खतरे में ही लगेगा। राहुल गांधी ने एक बार फिर विदेशों धरती पर यह कहा कि भारत में लोकतंत्र पर चौतरफा हमले हो रहे हैं। इस बार उन्होंने कोलंबिया में लोकतंत्र पर कथित हमलों को भारत के लिए सबसे बड़ा खतरा बताया। वैसे तो राहुल गांधी एक असें से भारतीय लोकतंत्र को खतरे में पड़ा हुआ देख रहे हैं, लेकिन पिछले कुछ समय से वे इस खतरे को कुछ ज्यादा ही तूल दे रहे हैं। वे इसके पहले भी अपनी विदेश यात्राओं में

भारतीय लोकतंत्र के भविष्य को लेकर भय का भूत खड़ा कर चुके हैं। एक बार तो उन्होंने यह भी कह दिया था कि भारत में लोकतंत्र खत्म हो रहा है और बड़े लोकतांत्रिक देश इसकी परवाह भी नहीं कर रहे हैं। इधर उन्होंने बोट चोरी का मुद्दा भी लोकतंत्र के लिए खतरे के तौर पर ही उछाला हुआ है, लेकिन इस मुद्दे की हवा निकलती दिख रही है। बिहार में मतदाता सूची का अंतिम मसौदा जारी हुए कई दिन बीत गए हैं, लेकिन बोट चोरी का दावा करने वाले ऐसे लोगों को सामने नहीं ला पा रहे हैं, जो बिहार के नागरिक हैं और जिनका नाम वोटर लिस्ट से सभी वैध दस्तावेज होते हुए भी कट गया हो। ऐसा लगता है कि राहुल

गांधी तब तक भारतीय लोकतंत्र को खतरे में पाएंगे, जब तक कांग्रेस केन्द्र की सत्ता में नहीं आ जाती। क्या लोकतंत्र के सुरक्षित होने की गारंटी यही है कि दल विशेष यानी कांग्रेस लगातार चुनाव जीते और वह देश पर शासन भी करे? क्या देश पर शासन करना कांग्रेस का जन्मसिद्ध अधिकार है? यदि राहुल गांधी यह समझ रहे हैं कि किसी मिथ्या आरोप को दोहराते रहने से वह सच की राह ले लेगा तो ऐसा होने वाला नहीं है, भले ही वे दुनिया भर में घूम-घूम कर अपने आरोप दोहराते रहें। राहुल गांधी की समस्या केवल यह नहीं है कि वे निराधार आरोपों को तूल देते हैं और फिर उन

पर टिके रहने की सामर्थ्य भी नहीं जुटा पाते, बल्कि यह भी है कि उनकी ओर से कई बार ऐसी गूढ़ या फिर पहलीनुमा बातें कर दी जाती हैं, जिन्हें न तो समझा जा सकता है और न ही किसी को समझाया जा सकता है। कई बार तो उनके साथियों के लिए भी उनकी बातों का मतलब बता पाना कठिन होता है। उन्होंने कोलंबिया में इंजीनियरिंग के छात्रों के बीच कार और मोटरसाइकिल के इंजन के भार में अंतर को लेकर जो विचित्र एवं अबुझ व्याख्या प्रस्तुत की, वह यदि हास-परिहास का विषय बनी तो इसके लिए वे किसी अन्य को दोष नहीं दे सकते। अपने आरोपों पर कायम न रह पाने और रह-रह कर अबूझ बातें करने के कारण ही राहुल गांधी की छवि परिपक्व नेता की नहीं बन पा रही है। यदि इससे किसी को सबसे अधिक चिंतित होना चाहिए तो कांग्रेस को। इसलिए और भी, क्योंकि राहुल गांधी ही अघोषित रूप से उसका संचालन कर रहे हैं।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाने वक़्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानांतरण हमें संतान और बातचीत में लाभ प्रदान करेगा।



मेघ

आज आपके घर-परिवार में खुशी आएगी और आपकी आर्थिक स्थिति को मजबूती मिलेगी, क्योंकि आपके साथ कोई साइड इनकम जुड़ सकती है। आप अपनी संतान की फरमाइशें पूरी करेंगे।



वृष

आज का दिन आपके लिए सामाजिक और धार्मिक कार्यक्रमों में नाम कमाने का रहेगा। यदि आपको किसी जरूरतमंद व्यक्ति की मदद करने का मौका मिले, तो अवश्य करें। दान में भी रुचि बनी रहेगी।



मिथुन

आज आप अपने घर के कामों के साथ-साथ बाहरी कामों पर भी ध्यान देंगे। खर्च बढ़ सकते हैं, लेकिन आप अपनी मानसिक स्थिति को बेहतर करेंगे। संतान से आपकी किसी बात को लेकर कहासुनी हो सकती है।



कर्क

आज का दिन मिश्रित फलदायक रहेगा। पार्टनरशिप में काम करना आपके लिए बेहतर रहेगा, लेकिन आपको अपने कामों को लेकर योजना बनाकर चलना चाहिए। सरकारी मामलों में ढील देने से आपकी समस्याएं बढ़ सकती हैं।



सिंह

आज आपको अपने कामों में वरिष्ठ सदस्यों का मार्गदर्शन मिलेगा, लेकिन बिजली के उपकरणों से सावधानी बरतें। आपको किसी काम में दूसरों पर निर्भर नहीं रहना चाहिए।



कन्या

आज आपको अपने आसपास के शत्रुओं को पहचानने की आवश्यकता है। सेहत में गिरावट से आपका मन परेशान रहेगा। कामों में सतर्कता बनाए रखें और वाणी पर संयम रखें। वैवाहिक जीवन में सामंजस्य बना रहेगा।



तुला

आज का दिन करियर के लिहाज से अच्छा रहेगा। परिवार में किसी सदस्य के विवाह प्रस्ताव पर मुह्र लग सकती है। यदि आपको किसी काम को लेकर समस्या थी, तो वह दूर होगी। शीघ्रता और भावुकता में कोई निर्णय न लें।



वृश्चिक

आज का दिन आपके लिए खास रहेगा। आप मोज-मस्ती के मूड में रहेंगे और आपके साहस व पराक्रम में वृद्धि होगी। कार्यक्षेत्र में कुछ तकनीकी समस्याएं आ सकती हैं। भाई-बहनों से काम को लेकर बातचीत करनी होगी।



धनु

आज का दिन जोखिम भरे कामों से बचने का रहेगा। जीवनसाथी का सहयोग और सानिध्य मिलेगा। किसी धार्मिक कार्यक्रम में सम्मिलित हो सकते हैं। अच्छे खानपान का आनंद लेंगे, लेकिन पेट का ख्याल रखना होगा।



मकर

आज दिन की शुरुआत अच्छी रहेगी। आय और व्यय में संतुलन बनाए रखें। आध्यात्मिक कार्यों में रुचि बढ़ेगी। आपको संतान की संगति पर ध्यान देना होगा। सुख-साधनों में वृद्धि होगी और नया करने की इच्छा जागृत हो सकती है।



कुंभ

आज खर्चों को कंट्रोल करने की आवश्यकता है। राजनीतिक और सामाजिक कार्यों में सम्मान की प्राप्ति हो सकती है। आप अपने किसी मित्र की मदद करेंगे। दूसरी नौकरी का ऑफर मिलने से आपका मन खुश रहेगा।



मीन

आज आप अपने आसपास के शत्रुओं को मात देने की कोशिश करेंगे। विद्वार्थी पढ़ाई-लिखाई में थोड़ी टेंशन महसूस कर सकते हैं। आपको अपने आसपास के लोगों के बहकावे में नहीं आना चाहिए।

आज का इतिहास

- 4 अक्टूबर की महत्वपूर्ण घटनाएँ
- 1227 - खलीफा अल-आदिल की हत्या।
 - 1824 - मेक्सिको एक गणराज्य बना।
 - 1963 - क्यूबा और हैती में चक्रवाती तूफान 'फ्लोरा' से छह हजार लोग मरे।
 - 1996 - पाकिस्तान के 16 वर्षीय बल्लेबाज़ शाहिद अफरीदी ने एक दिवसीय अंतर्राष्ट्रीय मैच में 37 गेंदों में शतक बनाकर विश्व कीर्तिमान रचा।
 - 1977 - भारत के विदेश मंत्री अटल बिहारी वाजपेयी ने संयुक्त राष्ट्र महासभा की बैठक को हिंदी में संबोधित किया। हिंदी में दिया गया यह पहला संबोधन था।
 - 2000 - चांग चुन शियुंग ताइवान के नये प्रधानमंत्री बने।
 - 2002 - पाकिस्तान में शाहीन प्रक्षेपास्त्र का परीक्षण किया गया।
 - 2005 - बाली बम कांड में दो संदिग्ध व्यक्ति गिरफ्तार।
 - 2006 - जूलियन असांजे ने विकीलीक्स की स्थापना की।
 - 2008 - अमेरिका की विदेश मंत्री कोलॉजीया राइस एक दिन के लिए भारत यात्रा पर रहीं।
 - 2011 - अमेरिका ने इस्लामिक स्टेट (आईएस) के मुखिया अबू बकर अल बगदादी को वैश्विक आतंकवादी के रूप में चिह्नित किया और साथ ही उस पर एक करोड़ डॉलर का इनाम भी रखा।
 - 2012 - चीन में आये भूस्खलन के बाद 19 लोग दबकर मरे।
 - 2012 - फॉर्मूला वन के बादशाह माइकल शूमाकर ने संन्यास लिया।
 - 4 अक्टूबर को जन्मे व्यक्ति
 - 1927 - सरला त्रैवाल - 'भारतीय प्रशासनिक सेवा' में भारत की दूसरी महिला अधिकारी तथा मध्य प्रदेश की भूतपूर्व राज्यपाल
 - 1884 - रामचन्द्र शुक्ल- बीसवीं शताब्दी के हिन्दी के प्रमुख साहित्यकार
 - 1857 - श्यामजी कृष्ण वर्मा- प्रसिद्ध स्वतंत्रता सेनानी एवं लेखक
 - 1931 - संध्या मुखर्जी - हिन्दी और बांग्ला की पार्श्वगायिका थीं।
 - 1992 - श्रीपद येसो नायक - भारतीय जनता पार्टी के राजनीतिज्ञ हैं।
 - 2014 - जिन क्वाङडु देवेसियर - हैती के 41वें राष्ट्रपति और नेता।
 - 4 अक्टूबर को हुए निधन
 - 2021 - शक्ति सिन्हा - भूतपूर्व भारतीय प्रधानमंत्री अटल बिहारी वाजपेयी के निजी सचिव थे।
 - 2015 - इदिदा नामेश्वर राव- भारतीय फिल्म निर्देशक एवं निर्माता।

विशेष आलेख



ललित गर्ग

राष्ट्रीय स्वयंसेवक संघ के स्थापना महोत्सव यानी प्रत्येक वर्ष विजयदशमी के अवसर पर संघ प्रमुख का उद्घोषण एक नए संदेश और नये दृष्टिकोण के साथ सामने आता है, इस उद्घोषण का पूरा राष्ट्र इंतजार करता है। इस बार संघ प्रमुख मोहन भागवत ने कई ऐसी बातें कहीं, जो सरकार के साथ समाज के लोगों का ध्यान खींचने वाली हैं। इस पर आश्चर्य नहीं कि उन्होंने अपने संबोधन में अमेरिकी राष्ट्रपति ट्रंप की ओर से भारत पर थोपे गए टैरिफ की चर्चा की। 50 प्रतिशत अमेरिकी टैरिफ ने भारत के समक्ष जो कठिन चुनौती खड़ी कर दी है, उसका प्रभावी ढंग से सामना स्वदेशी और स्वावलंबन की राह पर चलकर ही किया जा सकता है। भागवत ने संबोधन में स्वदेशी और स्वावलंबन को नए भारत का आधार बताया है। उन्होंने कहा कि आज की वैश्विक अर्थव्यवस्था में परस्पर निर्भरता एक स्वाभाविक स्थिति है, लेकिन यह निर्भरता कभी भी बंधन या मजबूरी में परिवर्तित नहीं होनी चाहिए। भारत को आत्मनिर्भर बनने की दिशा में आगे बढ़ना होगा ताकि विदेशी निर्णयों और नीतियों पर हमारी नियंत्रण क्षमता सीमित न

स्वदेशी एवं स्वावलम्बन ही नये भारत का आधार



हो जाए। उनका कहना था कि स्वदेशी का अर्थ यह नहीं है कि हम दुनिया से कट जाएं, बल्कि यह है कि हम अपनी शर्तों पर और अपनी आवश्यकताओं के अनुसार संबंध बनाएं। संघ की स्थापना का यह अवसर केवल एक उत्सव मात्र नहीं था, बल्कि यह आयोजन भारत की आत्मा और उसके भविष्य की एक गहन घोषणा थी। भागवत ने स्पष्टता और गंभीरता से अपने विचार रखे, भारत को विश्वगुरु बनाने की दिशा में एक नया क्षितिज भी उद्घाटित किया। यह आयोजन संघ के सौ वर्ष सम्पूर्णता की साधना का मूल्यांकन ही नहीं, बल्कि आने वाले सौ वर्षों की दिशा का भी उद्घोष था। नई इबारत लिखते हुए भागवत ने स्पष्ट कहा कि संघ की कार्यप्रणाली का सार है, नए मनुष्य एवं सशक्त-स्वावलम्बी भारत का निर्माण। यह विचार सुनने में सरल लग सकता है, किंतु इसके निहितार्थ अत्यंत गहरे हैं। समाज और राष्ट्र की सारी समस्याओं का मूल व्यक्ति के भीतर छिपा है। इसीलिये देश के सभी वर्गों को एकसूत्र में जोड़ने के संकल्प के साथ संघ आगे बढ़ेगा क्योंकि जब तक व्यक्ति का चरित्र, दृष्टि और आचरण नहीं बदलते, तब तक कोई भी व्यवस्था स्थायी रूप से परिवर्तित

नहीं हो सकती। संघ व्यक्ति-निर्माण के माध्यम से समाज और राष्ट्र को बदलने की दीर्घकालिक साधना कर रहा है। यही कारण है कि संघ के कार्य का परिणाम केवल शाखाओं या कार्यक्रमों में नहीं मापा जा सकता, बल्कि उस अदृश्य लेकिन ठोस नैतिक शक्ति एवं सशक्त राष्ट्रीय भावना में देखा जा सकता है, जो धीरे-धीरे समाज की दिशा बदल रही है। भागवत ने स्पष्ट किया कि आत्मनिर्भरता केवल आर्थिक दृष्टि तक सीमित नहीं है, बल्कि यह सामाजिक, सांस्कृतिक और जीवन मूल्यों से भी जुड़ी हुई है। उन्होंने विविधता को भारत की विशेषता बताया और समाज में विभाजनकारी प्रवृत्तियों पर चेताया। उन्होंने पंच परिवर्तन की संकल्पना भी प्रस्तुत की जिसमें आत्मजागरूकता, पारिवारिक मूल्य, नागरिक अनुशासन और पर्यावरण के प्रति संवेदनशीलता को ध्यान में रखा गया है। इस संदेश के सकारात्मक पक्ष अनेक हैं। यदि इसे गंभीरता से अपनाया जाए तो यह देश की आर्थिक और सामाजिक स्थिति को नई दिशा दे सकता है। स्थानीय उद्योगों, हस्तशिल्प और कृषि को बढ़ावा देने से रोजगार का सृजन होगा और आर्थिक आत्मसम्मान मजबूत होगा। स्वदेशी पर बल देने से

विदेशी निर्भरता घटेगी और देश की सुरक्षा व नीति संबंधी स्वतंत्रता बढ़ेगी। यदि समाज के स्तर पर भी इस सोच को अपनाया जाए तो उपभोक्तावाद के स्थान पर संवेदनशीलता और सेवा भाव विकसित होगा। विविधता के सम्मान और सामाजिक सद्भाव के अग्रह से राष्ट्र अधिक एकजुट और शक्तिशाली बन सकता है। प्रधानमंत्री नरेंद्र मोदी भी जिस आत्मनिर्भर भारत का आह्वान कर रहे हैं, उसका मूल उद्देश्य केवल आर्थिक स्वतंत्रता तक सीमित नहीं है। यह संदेश देश की घरेलू क्षमताओं को सशक्त बनाने, आयात पर निर्भरता घटाने और स्थानीय उद्योगों को प्रोत्साहन देने के साथ-साथ विकास की दिशा को व्यापक सामाजिक सरोकारों से भी जोड़ता है, जिसमें महात्मा गांधी की 'स्वदेशी अपनाओ' और पंडित दीनदयाल उपाध्याय की 'अंत्योदय' की परिकल्पना स्पष्ट तौर पर समाहित है। स्वदेशी और स्वावलंबन की राह पर चलकर ही नया भारत-सशक्त भारत का निर्माण किया जा सकता है। इस बात को सरकार भी रेखांकित कर चुकी है और अब संघ प्रमुख ने भी दोहरा दिया। यह समय की मांग है कि स्वदेशी और स्वावलंबन पर तब तक बल दिया जाए, जब तक वांछित सफलता न मिल जाए। जहाँ सरकार को स्वदेशी की राह को आसान करना होगा, वहीं समाज को सहयोग देने के लिए तत्पर रहना होगा। इस उम्मीद में नहीं रहा जाना चाहिए कि अमेरिका के साथ शीघ्र ही आपसी व्यापार समझौता हो जाएगा। एक तो जब तक ऐसा हो न जाए तब तक चैन से नहीं बैठा जा सकता और दूसरे, यदि ऐसा हो जाए तो भी भारत को स्वदेशी और स्वावलंबन की राह पर चलना छोड़ना नहीं चाहिए। व्यापारिक साझेदारों पर निर्भरता लाचारी में नहीं बदलनी चाहिए।

विरोध के बाद भी 76 साल की उम्र में डी राजा फिर सीपीआई मुखिया बने !



रामस्वरूप रावतसरें

पार्टी के शीर्ष पदों पर अब भी 70 से अधिक आयु के नेता ही बने हुए हैं। जब पार्टी कॉन्ग्रेस में नए नेशनल काउंसिल और नियंत्रण आयोग के नाम प्रस्तुत किए गए।

भारतीय कम्युनिस्ट पार्टी (सीपीआई) का 25वां राष्ट्रीय अधिवेशन हाल ही में चंडीगढ़ में संपन्न हुआ। इसमें वरिष्ठ नेता डी राजा को तीसरी बार पार्टी का महासचिव चुना गया। ये अधिवेशन 21 से 25 सितंबर 2025 तक चंडीगढ़ में राष्ट्रीय कार्यक्रम के तहत हुआ। इसमें देशभर से 800 प्रतिभागियों ने हिस्सा लिया। इससे पहले मद्रै कॉन्ग्रेस में जब उन्हें दूसरी बार महासचिव चुना गया तब उन्होंने कहा कि अगली बार वे 75 साल के हो चुके होंगे और पार्टी उनको तीसरी बार महासचिव नहीं चुनेगी। लेकिन तीसरी बार उनके चयन के बाद पार्टी के अंदर कई तरह की चर्चा शुरू हो गई। पार्टी के अंदर केरल और कुछ छोटे राज्यों की कई इकाइयों ने 75 वर्ष की आयु सीमा को सख्ती से लागू करने की माँग की थी। लेकिन 76 वर्ष के हो चुके राजा को अपवाद के तौर पर फिर चुना गया। सीपीआई इस वर्ष अपनी शताब्दी मना रही है। इसी साल पार्टी ने बड़े पदों पर नेतृत्व के लिए 75 वर्ष की आयु सीमा तय की थी। लेकिन इस

अधिवेशन में 'निरंतरता बनाए रखने' के नाम पर इस नियम को दरकिनार कर दिया गया। राजा ही नहीं, केंद्रीय नियंत्रण आयोग के अध्यक्ष चुने गए के नारायण भी 75 वर्ष की आयु सीमा से ऊपर हैं। गौरतलब है कि सीपीआई वही पार्टी है जिसने प्रधानमंत्री नरेंद्र मोदी के जन्मदिन पर 'रिटायरमेंट' का प्रोपेगंडा यह कहते हुए चलाया था, कि 75 पार नेता को पद छोड़ देना चाहिए। इसके बाद खुद की पार्टी में ये निर्णय लिए जाने के बाद पार्टी खुद ही सवाल के घेरे में आ गई है। विपक्षियों का कहना है कि क्या यह नियम सिर्फ दूसरों पर लागू होता है? जानकारी के अनुसार पार्टी में महासचिव पद के लिए पहले अमरजीत कौर का नाम सामने आया था। अगर उन्हें चुना जाता, तो वह भारत में किसी वामपंथी पार्टी की पहली महिला प्रमुख होती। लेकिन ऐसा नहीं हुआ। पार्टी के शीर्ष पदों पर अब भी 70 से अधिक आयु के नेता ही बने हुए हैं। जब पार्टी कॉन्ग्रेस में नए नेशनल काउंसिल और नियंत्रण आयोग के नाम प्रस्तुत किए गए, तो डी राजा के

चयन के बाद अधिवेशन में केरल के सीपीआई नेता राजाजी मैथ्यू थॉमस और दिल्ली इकाई के सचिव दिनेश वरुण ने सार्वजनिक तौर पर राजा को दी गई छूट का विरोध किया। थॉमस ने तो मंच पर चढ़कर अपना विरोध दर्ज कराया (डी राजा सीपीआई के पहले दलित महासचिव हैं। उनसे पहले सुधाकर रेड्डी महासचिव के पद पर थे। रेड्डी ने स्वास्थ्य कारणों से इस्तीफा दिया तो 2019 में महासचिव पद संभाला था। इसके बाद उन्हें 2022 में विजयवाड़ा में हुए पार्टी कॉन्ग्रेस में फिर से चुना गया। मद्रै की पार्टी कॉन्ग्रेस में 75 वर्ष की आयु सीमा को लागू किया जाने के बाद प्रकाश करारत, बृंदा करारत, सूर्यकांत मिश्रा, सुभाषिणी अली, माणिक सरकार और जी रामकृष्णन जैसे वरिष्ठ नेता पोलित ब्यूरो से हट गए थे। लेकिन उस समय भी केरल के मुख्यमंत्री पिनाराई विजयन को अपवाद के तौर पर 79 वर्ष की आयु में पोलित ब्यूरो में जगह मिली। इसके पीछे राज्य में अगले वर्ष होने वाले चुनावों को कारण बताया गया था।

शख्सियत

अमिताभ बच्चन एक भारतीय अभिनेता, फिल्म निर्माता, गायक और टीवी प्रस्तोता हैं, जिन्हें भारतीय सिनेमा के सबसे प्रभावशाली और सफल अभिनेताओं में से एक माना जाता है। 1970 के दशक में एंग्री यंग मैन के रूप में लोकप्रिय हुए बच्चन ने दो सौ से अधिक फिल्मों में काम किया है और अपनी गहरी आवाज़ व दमदार अभिनय के लिए जाने जाते हैं। मुख्य जानकारी जन्म- 11 अक्टूबर 1942 को इलाहाबाद (अब प्रयागराज), उत्तर प्रदेश में। पिता- हरिवंश राय बच्चन, जो एक प्रसिद्ध हिंदी कवि थे। पत्नी- जया बच्चन, एक जानी-मानी अभिनेत्री। बच्चे:-अभिषेक बच्चन (अभिनेता) और श्वेता नंदा। उपनाम- बिग बी और एंग्री यंग मैन। करियर और पहचान फ़िल्मी करियर- उन्होंने 1970 के दशक की शुरुआत में लोकप्रियता हासिल की और 1975 में आई शोले जैसी कई सफल फिल्मों में काम किया। जंजीर और दीवार उनकी सफलता की प्रमुख फिल्में रहीं। पुरस्कार और सम्मान- उन्होंने अपने करियर में कई राष्ट्रीय फिल्म पुरस्कार, फिल्मफेयर पुरस्कार जीते हैं, और सर्वोच्च सर्वश्रेष्ठ अभिनेता फिल्मफेयर अवार्ड का रिकॉर्ड उनके नाम है। दूरदर्शन- वह लोकप्रिय टीवी शो कौन बनेगा करोड़पति के प्रस्तोता के



अमिताभ बच्चन (अभिनेता)

रूप में भी जाने जाते हैं। अन्य कार्यः- अमिताभ बच्चन ने पार्श्वगायक, फिल्म निर्माता, और 1984 से 1987 तक संसद सदस्य के रूप में भी काम किया है। योगदान- उन्होंने भारतीय सिनेमा में अपना अद्वितीय योगदान दिया है और आज भी एक महत्वपूर्ण हस्ती बने हुए हैं।

हेल्थ टिप्स

ज्यादा देर सिटिंग से भी हो जाता है बवासीर में पाइल्स/स के कारणों, उनका निदान, उपचार कैसे करें, और शरीर पर उनके क्या प्रभाव हो सकते हैं, इसका पता लगाएँ। पाइल्स होने की मुख्य वजह... 1. सिटिंग वर्क- ज्यादा देर तक बैठे रहने का काम है तो भी पाइल्स की प्रॉब्लम हो सकती है। 2. कब्ज- पाइल्स होने का सबसे बड़ा कारण कब्ज है। पेट ठीक से साफ नहीं होने की स्थिति में एनस में मससे बन जाते हैं। 3. लाइफस्टाइल- सिगरेट, शराब, जंक फूड वगैरह ज्यादा लेने से भी डाइजेशन बिगड़ता है और पाइल्स हो

सकता है। 4. प्रेनेंसी- प्रेनेंसी के दौरान डाइजेशन की प्रॉब्लम होती है। इसकी वजह से कई महिलाओं को कब्ज की समस्या होती है और इस वजह से पाइल्स हो जाती है। 5. फैमिली हिस्ट्री- फैमिली में अगर किसी को ये प्रॉब्लम रही है तो अगली पीढ़ी में भी इसके होने की संभावना होती है। घरेलू उपाय विदेशों में पाइल्स के ज्यादा मामले देखने को मिलते हैं। इस समस्या को दूर करने के लिए दवाओं से लेकर ऑपरेशन तक की सुविधाएं मौजूद हैं।

टॉक • निवाई • देवली • टोडारायसिंह • मालपुरा • लालसोट • उनीयारा • गंगापुरसिटी

भाजपा कार्यकर्ताओं ने माला, साफा, दुपट्टा पहनाकर गर्मजोशी से किया स्वागत

स्काउट गाइड ने बाल विवाह रोकथाम जागरूकता रैली निकाली



बढ़ता राजस्थान
सवाई माधोपुर, (राकेश शर्मा)। हिन्दुस्तान स्काउट्स एण्ड गाइड्स राजस्थान राज्य के वार्षिक कार्यक्रमानुसार जिला मुख्यालय-सवाई माधोपुर के तत्वावधान में बाल विवाह रोकथाम जन जागरूकता रैली निकाली गई। पीईईओ एवं प्रधानाचार्य सुनीता बसवाल ने बताया कि मुख्य जिला शिक्षा अधिकारी कृष्णा शर्मा के आदेशानुसार एवं हिन्दुस्तान स्काउट गाइड के डिस्ट्रिक्ट ऑर्गेनाइजर (स्काउट) भरत लाल प्रजापत के निदेशानुसार ग्राम ओलवाड़ा में स्थानीय विद्यालय राउम्नावि के रोवर्स रेंजर्स स्काउट्स गाइड्स छात्र-छात्राओं व विद्यालय स्टाफ ने जन चेतना रैली निकालकर बाल विवाह पर

शिविर में लापरवाही बरतने पर ग्राम विकास अधिकारी को चार्जशीट जारी करने के निर्देश



बढ़ता राजस्थान
सवाई माधोपुर, (राकेश शर्मा)। सेवा पर्व पखवाड़ा के अन्तर्गत शुक्रवार को मलारना डूंगर उपखंड के ग्राम कुण्डली नदी में आयोजित ग्रामीण सेवा शिविर का जिला कलक्टर काना राम ने औचक निरीक्षण किया। उन्होंने कहा कि कोई भी अपना खाता संख्या और अन्य गोपनीय जानकारी किसी के भी साथ साझा न करें। शिविर के दौरान राजस्व विभाग द्वारा 20 खाता विभाजन, 130 शुद्धिकरण, 105 किसानों की फार्म रजिस्ट्री, 208 नामांतरण, 300 कृषि मिनी बीज किट वितरण किया गया। इस दौरान पीएम सूर्य घर ऊर्जा योजना के 40 प्रस्ताव तैयार किए गए एवं नमो वन/पार्क हेतु 5 हैक्टेयर भूमि चिह्नित की गई।

आरएसएस का विजयादशमी उत्सव कल

बढ़ता राजस्थान
सवाई माधोपुर, (राकेश शर्मा)। विवेकानंद बस्ती के बस्ती प्रमुख मदन लाल ने बताया कि राष्ट्रीय स्वयंसेवक संघ का विजयादशमी उत्सव रविवार को हिल्यू मैरिज गार्डन में मनाया जाएगा। जिसमें मुख्य वक्ता राष्ट्रीय स्वयंसेवक संघ के वरिष्ठ प्रचारक मूलचंद होंगे। विवेकानंद बस्ती का विजयादशमी उत्सव पांच अक्टूबर रविवार को प्रातः 7

भाजपा का आत्मनिर्भर भारत संकल्प अभियान, जिला स्तरीय कार्यशाला कल

बढ़ता राजस्थान
सवाई माधोपुर, (राकेश शर्मा)। भारतीय जनता पार्टी जिला सवाई माधोपुर की आत्मनिर्भर भारत संकल्प अभियान की जिला कार्यशाला का आयोजन 4 अक्टूबर को प्रातः 11 बजे भाजपा जिला कार्यालय पर होगा। जिला प्रवक्ता सुरेंद्र शर्मा ने बताया कि कार्यशाला में मुख्य

गबन व धोखाधड़ी का आरोपी नगरपालिका टोडारायसिंह का पूर्व चेयरमैन गिरफ्तार



बढ़ता राजस्थान
टॉक (का.स.)। मालपुरा के अतिरिक्त पुलिस अधीक्षक मोटाराम बेनीवाल के निदेशन में आशीष प्रजापत वृत्ताधिकारी वृत्त मालपुरा के सुपरविजन में थानाधिकारी टोडारायसिंह के नेतृत्व में नगरपालिका टोडारायसिंह के पूर्व चेयरमैन सत्यनारायण को गिरफ्तार किया गया है। टोडारायसिंह पुलिस ने धोखाधड़ी करके फर्जी आवसीय पट्टा जारी करके 7,48,633 रूपये का राजकोष में गबन करने के आरोपी नगर पालिका टोडारायसिंह के पूर्व चेयरमैन

कोई भी जरूरतमंद सरकारी योजनाओं से वंचित नहीं हो: भजन लाल शर्मा

बढ़ता राजस्थान
टॉक (का.स.)। मुख्यमंत्री भजनलाल शर्मा का कोटा से जयपुर जाते समय निजी होटल पर जिलाध्यक्ष चंद्रवीर सिंह चौहान के नेतृत्व में भाजपा कार्यकर्ताओं ने माला, साफा, दुपट्टा पहनाकर गर्मजोशी से स्वागत किया। मुख्यमंत्री भजनलाल शर्मा कोटा दशहरा मेले में शामिल होकर सड़क मार्ग से कोटा से जयपुर जा रहे थे। मुख्यमंत्री भजनलाल शर्मा की झलक पाने के लिए सैकड़ों कार्यकर्ताओं उपस्थित रहे। मुख्यमंत्री भजनलाल शर्मा ने सभी भाजपा कार्यकर्ताओं से संघटनात्मक चर्चा की। मुख्यमंत्री भजनलाल शर्मा ने सभी कार्यकर्ताओं को सेवा पखवाड़े को लेकर संदेश दिया। उन्होंने सभी कार्यकर्ताओं से आमजन को सरकारी योजनाओं का अधिक से अधिक लाभ दिलवाने का आह्वान किया। सोएम भजनलाल ने कार्यकर्ताओं से कहा कि ग्रामीण और शहरी सेवा शिविरों में काफी अच्छे काम हो रहे हैं। लोगों



की जरूरतें पूरी हो रही हैं, हम सभी का यह दायित्व है कि कोई भी जरूरतमंद व्यक्ति ऐसा न रहे, जिसे राज्य सरकार की योजनाओं का लाभ न मिल रहा हो। सेवा पखवाड़े के तहत चल रहे इन शिविरों के जरिए केंद्र और राज्य सरकार की योजनाओं का लाभ अंतिम कतार में बैठे व्यक्ति तक पहुंच रहा है। इस अवसर पर जलदाय मंत्री कन्हैया लाल चौधरी, भाजपा जिलाध्यक्ष चंद्रवीर सिंह चौहान, देवली उनीयारा विधायक राजेन्द्र गुर्जर, निवाई विधायक रामसहाय वर्मा,

जिला प्रमुख सरोज बंसल, पूर्व विधायक अजित सिंह मेहता, पूर्व जिलाध्यक्ष राजेन्द्र पराना, सतीश चंदेल, पूर्व सभापति लक्ष्मी जैन, जिला महामंत्री विष्णु शर्मा, प्रभु बाडोलिया, नरेश बंसल, ओमप्रकाश पांडे, जिला उपाध्यक्ष रामचंद्र गुर्जर, शैलेन्द्र चौधरी, बबलू टैकर, प्रधान काबरा, राजेश शर्मा, ममता जाट, जिला मंत्री हरिराम यादव, रामकिशन गुर्जर, बीना छामुनिया, राधेश्याम चांवल, नीलिमा आमेरा, तरुण टिक्कवाल, शकुंतला वर्मा, जिला कोषाध्यक्ष महेंद्र सिरौटा, सह कोषाध्यक्ष मोनिका जैन, जिला प्रवक्ता विजय मालवानी, रतीराम पहाडिया, मीडिया प्रभारी कमलेश यादव, सह प्रभारी हेमंत सैनी, सोशल मीडिया प्रभारी गणेश सैनी, सह प्रभारी बलवंत मराठा, आरव सिसोदिया, मंडल अध्यक्ष नंदलाल छान, धोलू गुर्जर, भगवान सैनी, विष्णु चांवल, खेमराज मीणा, रामनिवास गुर्जर, धर्मेन्द्र सिंह राजावत, पंकज पहाडिया सहित अन्य मौजूद रहे।

देवली में फैशन फेयर एग्जिबिशन का हुआ 2025 का भव्य शुभारंभ



बढ़ता राजस्थान
निवाई (का.स.)। देवली (गोविंद सिंह सेठी)। यहां शुक्रवार को सखी सहेली ग्रुप के द्वारा फैशन फेयर एग्जिबिशन का तीन दिवसीय कार्यक्रम आयोजित किया गया है। तीन दिवसीय मेला कार्यक्रम शहर के अटल उधान के टीन शोड परिसर में लगाया गया है। सखी सहेली ग्रुप के इस कार्यक्रम में महिला व्यापारियों द्वारा परिधान कॉस्मेटिक मसाले फास्ट फूड घर के बने हुए मुखवास पर बनी चोकलेट, होममेड रोस्टेड सिडस सहित विभिन्न प्रकार की स्टॉलें लगाई गई हैं। महिला व्यापारियों के इस स्टॉल मेले में शहर और आसपास की महिलाएँ बड़-चक्र खरीदारी करने पहुंच रही हैं। सखी सहेली ग्रुप की सरसिका कमलेश मूंदड़ा ने जानकारी में बताया कि कार्यक्रम की शुरुआत भगवान गणेश की पूजा-अर्चना के साथ की गई। इस अवसर कमलेश मूंदड़ा और नीलम मनचंदा ने बताया कि इस तरह के आयोजन से नारी सशक्तिकरण को बढ़ावा मिलता है। ऐसे कार्यक्रमों से ही महिलाएँ बड़-चक्र खरीदारी करने पहुंच रही हैं। और उन्हें स्वावलंबन तथा आत्मविश्वास के लिए ऐसे मंच की

अतिक्रमण करने व महिलाओं पर जानलेवा हमले के आरोपियों की गिरफ्तारी की मांग को लेकर सौंपा ज्ञापन



बढ़ता राजस्थान
निवाई (का.स.)। उपखंड अधिकारी कार्यालय में शुक्रवार को गांव गणेशपुरा उर्फ हाथथली के ग्रामीणों ने चारागाह भूमि पर हो रहे अतिक्रमण को हटवाने व महिलाओं पर जानलेवा हमला करने वाले आरोपियों को गिरफ्तार करने की मांग को लेकर उपखंड अधिकारी रामकरण सिंह को ज्ञापन सौंपा है। ज्ञापन में बताया कि गांव के कुछ प्रभावशाली लोग चारागाह भूमि पर तारबंदी करके कब्जा कर लिया है। ग्रामीण पशुओं को चराने के लिए चारागाह भूमि पर जाते हैं तो यह लोग लड़ाई झगड़े पर उतारू हो जाते हैं एवं जान से मारने की धमकी देते हैं। ज्ञापन में बताया कि बुधवार को प्रियंका, गोरधनी एवं सदाकंवर अपने पशुओं को चराने के लिए चारागाह में गईं तो उक्त लोगों ने एकत्र होकर तीन महिलाओं पर जानलेवा हमला कर दिया। जिससे प्रियंका की हालत चिंताजनक होने पर उसका जयपुर में उपचार चल रहा है। जिससे ग्रामीणों में भारी आक्रोश व्याप्त है। उन्होंने शीघ्र ही चारागाह भूमि पर

भगवान श्रीरामजी के राजतिलक में उमड़े श्रद्धालु, श्रीराम का भाई भरत के साथ हुआ भव्य मिलाप

बढ़ता राजस्थान
निवाई (का.स.)। प्रताप स्टेडियम में नगरपालिका मण्डल के तत्वावधान में आयोजित रामलीला में आर्यवीर कलाकार रंगमंच संस्थान के कलाकारों द्वारा भगवान श्रीराम का राजतिलक व भगवान श्रीराम-भरत मिलन का मंचन किया। जिसको देखने के लिए शहर सहित ग्रामीण क्षेत्र से लोगों की भीड़ उमड़ पड़ी। दशहरे मेला महोत्सव में आयोजित रामलीला को लेकर बस स्टैंड पर भगवान श्रीराम-भरत मिलन कार्यक्रम का भव्य आयोजन किया गया जिसमें नगरपालिका अध्यक्ष दिलीप इसरानी के सानिध्य में सभी पाषण्डों ने भगवान श्रीराम व भरत का भव्य स्वागत किया। रामलीला के मंचन के दौरान प्रताप स्टेडियम में भगवान श्रीराम का राजतिलक व भगवान श्रीराम-भरत मिलन का भव्य आयोजन किया गया। रामलीला में आर्यवीर कलाकार रंगमंच संस्थान के कलाकारों द्वारा भगवान श्रीराम का राजतिलक व भगवान श्रीराम-भरत मिलन का मंचन किया। जिसको देखने के लिए शहर सहित ग्रामीण क्षेत्र से लोगों की भीड़ उमड़ पड़ी। दशहरे मेला महोत्सव में आयोजित रामलीला को लेकर बस स्टैंड पर भगवान श्रीराम-भरत मिलन कार्यक्रम का भव्य आयोजन किया गया जिसमें नगरपालिका अध्यक्ष दिलीप इसरानी के सानिध्य में सभी पाषण्डों ने भगवान श्रीराम व भरत का भव्य स्वागत किया।

राज्य स्तरीय नेटबॉल छात्रा 17/19 आयु वर्ग प्रतियोगिता के सेमीफाइनल में पहुंची चार-चार टीमों, रोमांच चरम पर



बढ़ता राजस्थान
सवाई माधोपुर, (राकेश शर्मा)। जिला मुख्यालय के राबाउमावि मानटाउन के संयोजन में पुलिस लाइन मैदान में चल रही राज्य स्तरीय नेटबॉल 17/19 आयुवर्ग छात्रा क्रीडा प्रतियोगिता में शुक्रवार को सुपरलीग मुकाबले हुए, रौमांच मुकाबलों में खिलाड़ियों एवं टीमों की कड़ी प्रतिष्पर्धा देखने को मिली। जिला शिक्षा अधिकारी माध्यमिक हरकेश लाल मीना एवं प्रतियोगिता संयोजक प्रधानाचार्य राबाउमावि मानटाउन कल्पना शर्मा ने बताया कि खिलाड़ियों के लिए रहने, खाने-पीने सहित अन्य व्यवस्थाओं के लिए लगातार भामाशाहों का पूरा सहयोग प्राप्त हुआ है। 17 एवं 19 वर्ग की प्रतियोगिता में जयपुर, श्री गंगानगर, भीलवाड़ा एवं हनुमानगढ़ की टीमों से सेमीफाइनल में पहुंची है। सेमीफाइनल मुकाबलों का रौमांच शनिवार को होगा। शुक्रवार को खेले गए सुपरलीग मुकाबलों में कड़ी प्रतिष्पर्धा देखने को मिली। सुपर लीग 17 वर्ष के शुक्रवार को खेले गए मुकाबलों में जयपुर ने बाडमेर को 17-8 से हराया। श्रीगंगानगर ने चुरू को 20-17 से, भीलवाड़ा ने पाली को 26-10 से, हनुमानगढ़ ने बाडमेर को 18-7 से, जयपुर ने सीकर को 14-10 से, भीलवाड़ा ने चुरू को 17-10 से, श्री गंगानगर ने पाली को 17-8 से, हनुमानगढ़ ने जयपुर को 19-12 से एवं सीकर ने बाडमेर को 15-8 से हराया। इसी प्रकार 19 वर्षीय आयुवर्ग के मुकाबले में जयपुर ने श्रीगंगानगर को 21-10 से, चुरू ने बाडमेर को 9-8 से, हनुमानगढ़ ने झुंझुनू का 25-9 से, भीलवाड़ा ने उदयपुर को 29-1 से, जयपुर ने चुरू को 24-10, श्रीगंगानगर ने बाडमेर को 15-10, हनुमानगढ़ ने भीलवाड़ा को 18-16 से एवं झुंझुनू ने उदयपुर को 20-8 से हराया। प्रतियोगिता के सेमीफाइनल एवं फाइनल मैच नाँक आउट तरीके से खेले जाएंगे। इसके साथ ही प्रतियोगिता में 5 वें से 8वें स्थान के लिए भी मुकाबले पुलिस लाइन मैदान पर आयोजित हुए।

स्वदेशी जागरण सप्ताह का हुआ समापन

स्वदेशी उत्पादों के उपयोग से देश उन्नतिशील बनता है- धर्मेन्द्र जैन



बढ़ता राजस्थान
निवाई (का.स.)। विद्या भारती द्वारा संचालित उच्च माध्यमिक आदर्श विद्या मंदिर झिलाय में स्वदेशी चेतना रैली निकालकर संपूर्ण नगर में स्वदेशी अपनाने का संदेश दिया। स्वदेशी प्रभारी भाग्यश्री शर्मा ने बताया कि विगत 7 दिनों से विद्यालय में चलाए जा रहे स्वदेशी सप्ताह का शुक्रवार को समापन किया गया। समापन पर झिलाय नगर के वार्ड पंच, भामाशाह एवं युवा नेता धर्मेन्द्र जैन ने कार्यक्रम की अध्यक्षता की। सर्वप्रथम अतिथियों ने छात्र-छात्राओं द्वारा स्वदेशी चित्रकला प्रदर्शनी का फीता काटकर उद्घाटन किया। जैन ने स्वदेशी का महत्व बताते हुए जीवन में अधिक से अधिक स्वदेशी वस्तुओं का उपयोग करने की सलाह दी। उन्होंने बताया कि स्वदेशी वस्तुओं के उपयोग से हमारा जीवन सरल व सरज ही नहीं बनता अपितु हमारे देश की आर्थिक नीति भी मजबूत होती है। कार्यक्रम के विशिष्ट अतिथि प्रबंध समिति के व्यवस्थापक घनश्याम जांगिड़ ने छात्र-छात्राओं को जीवन में अधिक से अधिक स्वदेशी चीजों को उपयोग में लेने की शपथ दिलाते हुए कहा कि कम से कम हर महीने हम एक विदेशी चीज का बहिष्कार करते हुए जीवन में स्वदेशी को अपनाना चाहिए। सप्ताह के दौरान विभिन्न प्रतियोगिताओं में प्रथम, द्वितीय व तृतीय स्थान रहने वाले

छात्र-छात्राओं को धर्मेन्द्र जैन ने दैनिक जीवन में काम आने वाली स्वदेशी वस्तुओं के गिफ्ट पैक उपहार स्वरूप पारितोषिक के रूप में प्रदान किए। प्रधानाचार्य विजयसिंह राजावत ने अतिथियों को माला पहनाकर व प्रतीक चिन्ह संस्मरण किया। स्वदेशी जागरण प्रमुख राजेशकुमार शर्मा ने संपूर्ण सप्ताह के दौरान आयोजित गतिविधियों के बारे में संपूर्ण जानकारी दी एवं सप्ताह में अपना पूर्ण सहयोग देने वाले सभी आचार्य, आचार्य दीदी, कर्मचारी बंधु, छात्र-छात्राओं व अभिभावकगण का आभार व्यक्त किया। अंत में राष्ट्रगीत के साथ इस कार्यक्रम का समापन किया गया। इस अवसर पर वरिष्ठ आचार्य राजाराम गुर्जर, कृपाशंकर पारीक, रामकूल यादव, जितेंद्र चौधरी, सियाराम गुर्जर, भाग्यश्री शर्मा, सुशीला गुर्जर, ममता विजय, लक्ष्मी शर्मा, चंद्रप्रकाश कुमावत, रजनी गडवाल, सोनम राठौर, ज्योति खंगार, पुष्पा पारीक, राजेश गुर्जर सहित कई अभिभावक व छात्र-छात्राएँ मौजूद थे।

पात्र लोगों को लाभान्वित करने की दिशा में ठोस कार्य करें



बढ़ता राजस्थान

सिरौही (नि.स.)। ग्रामीण विकास एवं पंचायतराज राज्यमंत्री ओटाराम देवासी ने शुक्रवार को जिले में आल्पा व जोयला में आयोजित ग्रामीण सेवा शिविरों का जायजा लिया। उन्होंने ग्रामीणों की ओर से प्रस्तुत परिवेदनाओं के त्वरित निस्तारण को लेकर निर्देश दिए। सरकार की कल्याणकारी योजनाओं पर जानकारी दी। अधिकारियों को कहा कि पात्र लोगों को लाभान्वित करने की दिशा में ठोस कार्य किया जाए। ग्रामीणों को पट्टे व अन्य प्रमाण पत्र वितरित किए गए। इस दौरान कमलेश दवे, विशानसिंह देवड़ा आदि उपस्थित थे।

हाथों हाथ प्रदान किया पट्टा: उधर, आल्पा गांव में हुए शिविर में रतीबाई पत्नी गोनाराम रेबारी को आवासीय पट्टा प्रदान किया गया। परिवार को बताया कि घुमन्तू-अद्रुध घुमन्तू श्रेणी में होने से वे अधिकतर ऐवड के साथ अन्य प्रदेशों में रहते हैं इसलिए आवासीय मकान का पट्टा नहीं बनवा पाए। शिविर में उपस्थित होकर प्रार्थना पत्र प्रस्तुत करने पर अधिकारियों ने हाथों हाथ फाइल तैयार कर राहत प्रदान की।

मनीष शर्मा बने राजस्थान कृषि छात्र कल्याण संघ के प्रदेश संयुक्त सचिव

बढ़ता राजस्थान

हिंडौन सिटी (अंशु गुप्ता)। राजस्थान कृषि छात्र कल्याण संघ ने 28 सितंबर को दुर्गापुरा जयपुर स्थित कृषि अनुसंधान संस्थान (आर.ए.आर.आई.) में एक बैठक आयोजित की जिसमें मनीष शर्मा



निवासी हिंडौन सिटी (जेवर) करौली को प्रदेश संयुक्त सचिव नियुक्त किया गया। मुख्य अतिथि श्री कर्नरेंद्र कृषि विश्वविद्यालय, जोबनेर जयपुर के कुलपति प्रोफेसर बलराज सिंह और दुर्गापुरा कृषि अनुसंधान संस्थान के अनुसंधान निदेशक प्रोफेसर उमेश सिंह थे। जिन्होंने मनीष शर्मा को प्रदेश संयुक्त सचिव का नियुक्ति पत्र प्रदान किया। इस अवसर पर राजस्थान कृषि

छात्र कल्याण संघ (आर.ए.एस.डब्ल्यू.ए.) के अध्यक्ष आर.पी. मीणा, राज्य समन्वयक राहुल महला और कार्यक्रम निदेशक हनुमान चौधरी उपस्थित थे। मनीष शर्मा ने शपथ ग्रहण समारोह में घोषणा की कि मैं हमेशा छात्रों के हित में कार्य करता रहूंगा और उनकी परेशानियों का समाधान करूंगा। साथ ही कृषि विज्ञान केन्द्र कुम्हेर भरतपुर में उनके साथी नरेंद्र चौधरी, प्रोफेसर देशराज सिनसिनवार (बृज विश्वविद्यालय, कुम्हेर) आदि लोगों ने प्रदेश संयुक्त सचिव मनीष शर्मा का माल्यार्पण कर स्वागत किया।

गोपीनाथ मंदिर में 9 दिवसीय संगीतमय श्रीराम कथा का हवन, पूजन व विशाल भंडारे के साथ हुआ समापन


बढ़ता राजस्थान

प्रागपुरा (नि.स.)। कस्बे के प्राचीन गोपीनाथ मंदिर में पिछले 9 दिनों से चल रही संगीतमय श्रीराम कथा का शुक्रवार को हवन, पूजन एवं विशाल भंडारे के साथ भक्तिमय वातावरण में समापन हुआ। समापन अवसर पर आयोजित हवन में महंत मोहनदास भागवती के सानिध्य में श्रद्धालुओं ने भाग लिया। इस दौरान राजेन्द्र यादव (राधे-राधे) व उनकी पत्नी कोयली देवी, तथा खन्ना राम व उनकी पत्नी मंजू देवी ने विधि-विधान से आहुति प्रदान की। कथा के अंतिम दिन ब्रजवासी हेमंत शास्त्री ने मंत्रोच्चारण के बीच पूर्णहृत्त दिलवाई और हवन का समापन करवाया। समापन अवसर पर महंत मोहन लाल भागवती ने श्रद्धालुओं एवं कस्बेवासियों का आभार व्यक्त किया। उन्होंने कहा - जिस भाव और आस्था से श्रद्धालु इस कथा में सम्मिलित हुए हैं, मुझे विश्वास है कि भगवान श्रीराम अवश्य उनकी मनोकामनाएँ पूर्ण करेंगे। 9 दिवसीय श्रीराम कथा का वाचन कथा व्यास श्री निकुंज लाडली ने किया। कार्यक्रम में उनके साथ शिवानी ब्रजवासी, हेमंत शास्त्री, संतोष ब्रजवासी और जयप्रकाश ब्रजवासी ने सहयोग किया। मंदिर प्रशासन और स्थानीय श्रद्धालुओं ने मंच से सभी कथाव्यास व सहयोगियों का धन्यवाद ज्ञापित किया। हवन और पूजन के बाद विशाल भंडारे का आयोजन हुआ, जिसमें बड़ी संख्या में श्रद्धालुओं ने प्रसादी ग्रहण की और भक्ति-भाव से भगवान का आशीर्वाद प्राप्त किया। इस दौरान पंडित बलराम मुद्गल, पूर्व वार्ड पंच राजेन्द्र स्वामी, बाबूलाल सैनी, डॉ. रामस्वरूप यादव, नागरमल यादव, धोलाराम स्वामी, वीरेन्द्र यादव, कृष्ण महावर सहित सैकड़ों की संख्या में कस्बेवासी और आसपास के ग्रामीण मौजूद रहे।

डॉ.लक्ष्यराज सिंह मेवाड़ ने किया 'वोटरी' का शुभारम्भ

बढ़ता राजस्थान

उदयपुर (नि.स.)। उदयपुर -मेवाड़ पूर्व राजपरिवार के सदस्य डॉ. लक्ष्यराज सिंह मेवाड़ ने विजया दशमी के पावन अवसर पर उदयपुर के जगदीश मार्ग स्थित 'वोटरी' का विधिवत् शुभारंभ किया। 'वोटरी' पारंपरिक हथकरघों, प्राचीन शिल्पकला और जीवंत



रीति-रिवाजों को सम्मान देने वाला एक ऐसा मंच है, जहाँ प्राचीन कलाओं को पुनर्जीवित और प्रोत्साहित करने के उद्देश्य के साथ ही कारीगरों की कार्यशैली और उनकी आजीविका को ध्यान में रख इसका आरम्भ किया गया है। वोटरी के कलेक्शन पर संस्थापिका श्रीमती निवृत्ति कुमारी मेवाड़ ने बताया कि यह भारत के पटन-बलौंगीर और मेवाड़, पुरब और पश्चिम की जीवंत संस्कृतियों को मिलाकर एक ऐसा संगम तैयार किया गया है, जहाँ समरसता के साथ दोनों कलाएँ खिलेंगी भी और महकेंगी भी।

जिला कारागार में कैदियों को पर्याप्त पेयजल भी उपलब्ध नहीं

बदबू व गंदगी के बीच बंदियों में बीमारी की आशंका

बढ़ता राजस्थान

सिरौही (जीतेश रावल)। जिला कारागार में फैली बदबू व गंदगी के बीच बंदियों में बीमारी फैलने का अंदेशा बना हुआ है। कारागार में सफाई के समुचित प्रबंध नहीं होने से हर समय बदबू का आलम रहता है। वहीं, आसपास क्षेत्र में कचरा पड़ा रहने से बदबू परिसर तक पहुंच रही है। कारागार का सीवरेज टैंक भरा रहने से बदबू में और इजाफा हो रहा है। गंदगी व बदबू के बीच ही बंदी पेयजल के लिए भी तरस रहे हैं। कारागार में पर्याप्त पेयजल तक उपलब्ध नहीं है। जिला कारागार की ये समस्याएं हाल ही में अधिकारियों की नजर में आई हैं। अधिकारियों की टीम गत दिनों कारागार का जायजा लेने पहुंची थी। इस दौरान कारागार की इन कमियों पर नजर आई। इस सम्बंध में कारागार उप अधीक्षण को निराकरण के निर्देश दिए गए।



सामने आई ये समस्याएं

- जेल बाउंडरी के पास लगे पात्र में कचरा डालने से बदबू कैदियों तक आती है। नगर परिषद कचरा उठाने के प्रबंध नहीं कर रही।
- - कारागार में बंदियों के पीने के पानी की पर्याप्त उपलब्धता नहीं है, जिससे कारागार में पानी की समस्या रहती है।
- किचन में लगे एग्जॉस्ट फैन बंद पड़े हैं, इस बारे में पूर्व में भी निर्देश दिए गए थे पर अभी तक ठीक नहीं करवाए गए।
- वार्ता के दौरान बंदियों ने बताया कि सीवरेज टैंक भरा होने से कारागार में बदबू रहती है।
- कारागार में साफ-सफाई के लिए नगर परिषद की ओर से कोई कर्मचारी नियुक्त नहीं किया गया है।
- कारागार में एक बंदी के पैर में घाव मिला व दूसरा मानसिक रूप से रोगी मिला, जिनके उपचार को लेकर निर्देश दिए गए।

अधिकारियों के संयुक्त दल ने किया निरीक्षण

गत दिनों विजिटर्स बोर्ड व जिला विधिक सेवा प्राधिकरण की ओर से जिला कारागार का संयुक्त निरीक्षण किया गया था। प्राधिकरण अध्यक्ष सेशन न्यायाधीश श्रीमती रूपा गुप्ता, जिला कलक्टर श्रीमती अल्पा चौधरी, पुलिस अधीक्षक प्यारेलाल, सीएमएचओ डॉ. दिनेश खराड़ी, सामाजिक न्याय एवं अधिकारिता विभाग के अशोक राजपुरोहित, पीडब्ल्यूडी एक्सईएन दामोदर देवासी, कृषि विभाग से शंकरलाल, शिक्षा विभाग से अजय माथुर शामिल रहे।

इसलिए जिला कारागार का लिया जायजा

उल्लेखनीय है कि जेलों में जातिगत वर्गीकरण की शिकायत पर सर्वोच्च न्यायालय ने सभी जेलों में जांच के आदेश दिए थे। इसकी पालना में टीम ने जिला कारागार का निरीक्षण किया। बंदियों से जाति, धर्म व सामाजिक स्तर पर जुड़े भेदभाव के सम्बंध में बातचीत की गई। सुविधाओं पर जानकारी ली गई। बंदियों ने बताया कि यहां किसी प्रकार का भेदभाव सामाजिक, जातिगत धर्म के स्तर पर नहीं किया जाता है। सभी के लिए समान सुविधाएं लागू हैं।

मूंडिया ग्राम में स्वयंसेवकों ने विजयादशमी उत्सव को लेकर किया पथ संचलन



बढ़ता राजस्थान

हिंडौन सिटी (अंशु गुप्ता)। टोडाभीम-तहसील के मूंडिया ग्राम में राष्ट्रीय स्वयंसेवक संघ आरएसएस के 100 वें स्थापना दिवस पर स्वयंसेवकों ने विजयादशमी उत्सव एवं शत्रु पूजन पथ संचलन किया। कार्यक्रम पारंपरिक गणवेश में शामिल हुए और विभिन्न स्थलों से होकर गुजरे, संचलन की शुरुआत मूंडिया ग्राम के प्रमुख मार्ग से होते हुए पथ संचलन निकाला गया व लास्ट में वही पहुंचकर पथ संचलन

का समापन किया गया, इस दौरान जगह जगह-जगह पुष्प वर्षा कर कार्यक्रमकर्ताओं का अभिनंदन किया गया, खंड कार्यावाह सुनील जी ने कहा कि इस वर्ष आरएसएस का शताब्दी वर्ष है, और यह हमारा सौभाग्य है कि हमें महाकुंभ की तरह संघ का शताब्दी वर्ष देखने का शुभ अवसर मिला, सामाजिक बदलाव के लिए प्रतिबद्ध, -संघ ने स्पष्ट किया कि शताब्दी वर्ष का उद्देश्य समाज में सकारात्मक बदलाव लाना है, पंच परिवर्तन के माध्यम

से पर्यावरण, सामाजिक एकता, आत्मनिर्भरता और पारिवारिक मूल्यों को बढ़ावा देने के साथ-साथ नागरिकों में जिम्मेदारी की भावना को प्रोत्साहित किया जाएगा, यह आयोजन समाज के हर वर्ग को जोड़ने और राष्ट्र निर्माण में योगदान देने का एक प्रयास होगा, इस मौके पर पथ संचलन सह विभाग कार्यावाह भरतलाल रानीपुरा सूबेदार जगराम, शिवराम, अशोक भण्डारी, बृजेश कुमार सहित कई स्वयंसेवक उपस्थित रहे।

भामाशाहों ने बांटी मुस्कानें-विद्यार्थियों को स्कूल ड्रेस व कुर्सियां भेंट की

बढ़ता राजस्थान

पावटा (सुरील कुमार बंसल)। राजकीय उच्च प्राथमिक विद्यालय मोहनदास वाली (भूरी भड़ाज) में शुक्रवार को विद्यार्थियों के चेहरों पर मुस्कान बिखेरने वाला आयोजन हुआ। विद्यालय में भामाशाह जेवीएनएल यूडीसी पवन आर्य, डॉ. राहुल आर्य तथा कैप्टन प्रवीण ने विद्यार्थियों को 65 सेट स्कूल ड्रेस वितरित कर शिक्षा के प्रति उत्साहवर्धन किया। साथ ही विद्यालय को 10 कुर्सियां भेंट कर सहयोग का परिचय दिया। नववितरित ड्रेस पाकर छात्र-छात्राओं के चेहरे खुशी से खिल उठे। बच्चे ड्रेस हाथों में उठाकर उत्साहपूर्वक तालियाँ बजाते नजर आए। आयोजन स्थल पर वातावरण तालियों और बच्चों की मुस्कान से गुँज उठा। विद्यालय की ओर से भामाशाहों का माला व साफा पहनाकर अभिनन्दन कर धन्यवाद ज्ञापित किया गया।



इस अवसर पर ग्रामीणजनों में बूलचंद स्वामी, हजारीलाल आर्य, देवकरण वर्मा, प्रदीप वर्मा, तेजपाल आर्य, राजू पंच, मोहनलाल हाडिया समेत अनेक गणमान्य नागरिक मौजूद रहे। वहीं विद्यालय स्टाफ से प्रधानाचार्य रामस्वरूप कसाना, प्रकाश सैनी, श्रीराम यादव सहित समस्त शिक्षकगण और विद्यार्थी उपस्थित थे। ग्रामीणों और विद्यालय स्टाफ ने भामाशाहों के इस योगदान की सराहना करते हुए कहा कि ऐसे प्रयास शिक्षा को सशक्त बनाने और बच्चों में आत्मविश्वास बढ़ाने में मील का पत्थर साबित होते हैं।

अजमेर भिनाय, वोट चोरी को लेकर कांग्रेस की बैठक कल

बढ़ता राजस्थान

अजमेर (घनश्याम दास)। अजमेर जिले के विधानसभा क्षेत्र मसूदा में आज कांग्रेस का वोट चोरी के खिलाफ व लोकतंत्र को बचाने के लिए अखिल भारतीय कांग्रेस कमेटी व राजस्थान प्रदेश कांग्रेस कमेटी के निर्देश पर ब्लॉक कांग्रेस कमेटी मसूदा/भिनाय/बिजयनगर, की कांग्रेस कमेटी बिजयनगर में बैठक शनिवार को विश्वकर्मा फार्म हाउस बिजयनगर पर सुबह 11 बजे आयोजित की जाएगी। ब्लॉक कांग्रेस अध्यक्ष एडवोकेट सलीम बाबू ने बताया की बैठक

को मसूदा विधानसभा प्रभारी राजेश गुर्जर, पूर्व विधायक राकेश पारीक, पीसीसी सदस्य संग्राम सिंह गुर्जर एव पार्टी के वरिष्ठ नेता सम्बोधित करेंगे सभी कार्यकर्ता कृषि मंडी से विश्व कर्मा फार्म हाउस तक पैदल मार्च निकालेंगे बैठक में सभी कांग्रेसजन, जन प्रतिनिधि गण, पूर्व विधायक, पदाधिकारी गण एवं कार्यकर्तागण, पार्षद गण, सरपंच गण, जिला परिषद सदस्य, पंचायत समिति सदस्य, सभी अग्रिम संगठन को अधिक से अधिक कदम उठाए। मदन मोहन भास्कर ने जानकारी देते हुए बताया कि

समारोह की व्यवस्थाओं को दिया अंतिम रूप जाटव समाज का 5वां जिला स्तरीय प्रतिभा सम्मान समारोह 5 को

बढ़ता राजस्थान

हिंडौन सिटी (अंशु गुप्ता)। जाटव समाज द्वारा आयोजित पाँचवें जिला स्तरीय प्रतिभा सम्मान समारोह की तैयारियों को अंतिम रूप देने के लिए अजमेर रोड स्थित हिण्डौन जाटव बगीची में एक महत्वपूर्ण बैठक आयोजित की गई। इस बैठक में विभिन्न समितियों ने अपनी जिम्मेदारियों पर चर्चा की और कार्यक्रम की सफलता सुनिश्चित करने के लिए आवश्यक कदम उठाए। मदन मोहन भास्कर ने जानकारी देते हुए बताया कि



बैठक में मंच आकर्षण समिति, भामाशाह समिति तथा सक्रिय कार्यकर्ता समिति के सदस्यों को अलग अलग जिम्मेदारी दी गई। प्रचार प्रसार के लिए चार वाहनों में माइक तथा चार लाउडस्पीकों का

उपयोग कर दो दिनों तक व्यापक प्रचार किया जाएगा। समारोह के संयोजक ताराचंद जाटव ने बताया कि यह प्रतिभा सम्मान समारोह जाटव समाज के प्रतिभावान बालक-बालिकाओं, नवनिर्गुप्त

कर्मचारियों व अधिकारियों को सम्मानित करने के उद्देश्य से आयोजित किया जा रहा है। समाज के उभरते सितारों को प्रोत्साहित से युवाओं में उत्साह का संचार होगा। कार्यक्रम का शुभारंभ 05 अक्टूबर 2025 को प्रातः 9बजे से बारांलिया पेटील पंच के समाने होगा। समाज के सक्रिय सदस्यों ने बताया कि यह आयोजन समाज की एकता एवं प्रगति को मजबूत करने में महत्वपूर्ण भूमिका निभाएगा। सभी ने एकजुट होकर कार्यक्रम की सफलता का संकल्प लिया।

अजमेर जिले के ग्राम पंचायत कैरोट एवं नान्दसी में आज ग्रामीण सेवा शिविर का आयोजन किया

बढ़ता राजस्थान

अजमेर (घनश्याम दास)। शुक्रवार को ग्राम पंचायत कैरोट एवं नान्दसी में 'ग्रामीण सेवा शिविर' का आयोजन किया गया। शिविर प्रभारी जीतू कुलहरी (आर.ए.एस.) उपखण्ड अधिकारी ने बताया कि शिविर में राजस्व विभाग द्वारा लम्बित फार्मर रजिस्ट्री के 175 प्रकरण, धारा 136 के तहत शुद्धीकरण के 51 प्रकरण, आपसी सहमति से बटवारा के 19 प्रकरण, नामान्तरण के 28 प्रकरण सहित राजस्व विभाग के विभिन्न प्रकरणों का निस्तारण किया गया। ग्रामीण विकास एवं पंचायतीराज विभाग द्वारा स्वामित्व योजना के तहत 53 पट्टे वितरित किये गये, स्वच्छ भारत मिशन (ग्रामीण) के तहत



33 स्वीकृतियां जारी की गईं। चिकित्सा एवं स्वास्थ्य विभाग द्वारा 03 निक्षय पोषण किट का वितरण किया गया, टी.बी. मुक्त भारत अभियान के तहत 02 निक्षय मित्र बनाये गये। पशुपालन विभाग द्वारा

मुख्यमंत्री मंगला पशु बीमा योजना के तहत 98 पशुओं का बीमा किया गया। उर्जा विभाग द्वारा 48 विद्युत समस्याओं का निपटारा किया गया। कृषि विभाग द्वारा 80 बीज मिनी किट वितरण, प्रधानमंत्री फसल

बीमा योजना की 30 पॉलीसी वितरित की गईं। आयोजना विभाग द्वारा जनधन योजना के निष्क्रिय खातों का पुनः सत्यापन किया गया। खाद्य विभाग द्वारा एन.एफ. एस.ए के लम्बित प्रकरणों का

निस्तारण किया गया। सामाजिक न्याय एवं अधिकारिता विभाग द्वारा सामाजिक सुरक्षा पेंशन योजना के एवं पालनहार योजना में पालनहार नवीनीकरण प्रकरणों का निस्तारण किया गया। महिला एवं बाल

विकास विभाग द्वारा प्रधानमंत्री मातृ वंदना योजना के तहत 22 लाभार्थियों को लाभ प्रदान किया गया। जन स्वास्थ्य अभियांत्रिकी विभाग द्वारा शिविर में प्राप्त प्रकरणों का निस्तारण किया गया। उक्त शिविरों में श्रीमान् अतिरिक्त जिला कलक्टर महोदय चंद्रशेखर भंडारी केकडी, शिविर प्रभारी जीतू कुलहरी (आर.ए.एस.) उपखण्ड अधिकारी भिनाय, भिनाय पंचायत समिति प्रधान श्री सम्पतराज लोढा, सहायक शिविर प्रभारी कैरोट अर्जुन सिंह, सहायक शिविर प्रभारी नान्दसी नीलम राठौड़ तथा अन्य ब्लॉक स्तरीय समस्त विभागीय कर्मचारी व अधिकारीगण सहित बड़ी संख्या में ग्रामीण जन उपस्थित रहे।

जिला धौलपुर राशन डीलर का लाइसेंस निलंबित, फिर भी बांट रहा राशन: धौलपुर में अधिकारी अनजान, कार्यप्रणाली पर उठे सवाल
बढ़ता राजस्थान

धौलपुर (राजू शर्मा)। धौलपुर जिले में रसद विभाग की कार्यप्रणाली पर गंभीर सवाल खड़े हो गए हैं। एक राशन डीलर का लाइसेंस तीन माह पहले निलंबित कर दिया गया था, लेकिन इसके बावजूद वह लगातार राशन वितरण कर रहा है। इस मामले में जिम्मेदार अधिकारी एक-दूसरे पर जिम्मेदारी टाल रहे हैं। यह मामला धौलपुर के कुंजी का नगला स्थित राशन डीलर सत्यवीर सिंह से जुड़ा है। ग्रामीणों की शिकायत पर रसद विभाग ने जांच कराई थी। जांच अधिकारी ने तीन माह पूर्व डीलर को दोषी पाया और उच्च अधिकारियों को रिपोर्ट भेजी। इस रिपोर्ट के आधार पर जिला रसद अधिकारी ने सत्यवीर सिंह का लाइसेंस निलंबित कर दिया था और प्रवर्तन अधिकारी बाड़ी को कुंजी का नगला की दुकान अटैच करने के निर्देश दिए थे। प्रवर्तन अधिकारी बाड़ी, गजेंद्र बाबू शर्मा ने बताया कि उनकी जांच में राशन डीलर दोषी पाया गया था, जिसके बाद जिला रसद अधिकारी ने उसका लाइसेंस निलंबित कर दिया। शर्मा ने यह भी स्वीकार किया कि लाइसेंस निलंबन के बावजूद निलंबित डीलर द्वारा अभी तक राशन बांटा जा रहा है, जिससे विभाग की कार्यप्रणाली पर प्रश्नचिह्न लग गया है। मामले को लेकर जिला रसद अधिकारी कल्याण सहाय करोल ने बताया कि उन्हें अभी तक इस पूरे प्रकरण की जानकारी नहीं है।

शहरी सेवा शिविर और सामान्य अस्पताल में टीबी मरीजों को पोषण किट का वितरण
बढ़ता राजस्थान

बाड़ी(राजू शर्मा)। शहर में आयोजित शहरी सेवा शिविर में चिकित्सा एवं स्वास्थ्य विभाग के कार्मिकों ने टीबी रोग से ग्रसित मरीजों को पोषण किट का वितरण किया। चिकित्सा विभाग के डॉ सुनील मीणा ने बताया कि टीबी रोग को दवा के साथ-साथ पोषिक आहार की जरूरत होती है। कई मरीज ऐसी होते हैं जो आर्थिक तंगी के चलते पोषिक आहार ग्रहण नहीं कर पाते। ऐसे में भामाशाहों के सहयोग से यह पोषण किट तैयार की है। जिसका वितरण जरूरतमंद मरीजों को किया जा रहा है। शहरी सेवा शिविर के अंतर्गत टीबी रोग से ग्रसित 15 मरीजों को यह पोषण किट प्रदान की गई। इसके अलावा शहर के सामान्य अस्पताल में युवा लैब टेक्नीशियन जयंत अरेला द्वारा 05 मरीजों को पोषण किट का वितरण किया गया। अरेला नर बताया कि टीबी मुक्त भारत के लक्ष्य को लेकर यह अभियान चलाया गया है। जिसमें भामाशाहों का सहयोग लिया जा रहा है। इस दौरान ब्लॉक हेल्थ सुपरवाइजर धर्मेश शर्मा, डीपीसी प्रेम सेनी, टीबी यूनिट प्रभारी नितेश गोयल, एएनएम रेखा महावर एवं अन्य मौजूद रहे।

छुट्टी पर आवे नौ सेना के जवान को तेज रफ्तार कार ने मारी टक्कर, घायल जवान ने कोतवाली थाने में दी घटना की रिपोर्ट
बढ़ता राजस्थान

बाड़ी(राजू शर्मा)। शहर के अस्पताल चौराहे पर एक तेज रफ्तार स्विफ्ट कार ने छुट्टी पर आए नौसेना के जवान को टक्कर मार दी। पीछे से मारी टक्कर के बाद जब जवान सड़क पर गिर गया तो तेज रफ्तार स्विफ्ट का अग्रवाल धर्मशाला, रेलवे फाटक होते हुए सैपड रोड की तरफ भाग गई। घटना के बाद घायल जवान ने अपने परिजनों ने बुलाया। जिन्होंने उसे अस्पताल में भर्ती कराया। घायल जवान ने घटना को लेकर कोतवाली थाने में रिपोर्ट दी है। पुलिस मामले की जांच कर रही है। शहर की व्यास कॉलोनी गुप्त निवासी प्रिंस पुत्र साहब सिंह ने बताया कि वह भारतीय नौसेना में सैनिक के पद पर तैनात है। उसकी सेना संख्या 2391109 स है। वह कुछ दिन पहले छुट्टी लेकर अपने घर आया हुआ था। गुरुवार की शाम 7 बजे से 7:30 बजे के बीच जब बाजार में सामान लेने जा रहा था। इस दौरान अस्पताल चौराहे के पास पीछे से आई तेज रफ्तार स्विफ्ट कार ने उसे टक्कर मार दी। घटना के बाद जब नीचे गिर गया तो आरोपी कार चालक कार को तेजी से बाहर तेजी से सैपड रोड की ओर ले गया। एक्सटीड में उसके दाहिने पैर में गंभीर चोट आई है। पीड़ित जवान प्रिंस गुर्जर ने घटना को लेकर कोतवाली थाने में रिपोर्ट दी है और सीसीटीवी फुटेज के आधार पर आरोपी कार चालक के खिलाफ हिट एंड रन में कार्रवाई की मांग की है।

किले की प्राचीर पर राष्ट्रीय ध्वज लगा उल्टा, आमजन में चर्चा
बढ़ता राजस्थान

वैर / भरतपुर (यतेन्द्र पाण्डेय)। उपजिला मुख्यालय वैर के मध्य में स्थित ऐतिहासिक किले की प्राचीर पर राष्ट्रीय ध्वज तिरंगा उल्टा लगे होने की जानकारी मिलने पर आमजन में असंतोष व्याप्त हो गया घ इसकी शिकायत मिलने पर नगर पालिका प्रशासन द्वारा सही करवाया गया। कुरुवा के बांशिनंद ने बताया की कुरुबे के मध्य में ऐतिहासिक किला स्थित है जिसकी तरफ पश्चिम में एक झरोखा है घ इस झरोखे पर राष्ट्रीय ध्वज उल्टा लगा हुआ था जिसकी आमजन में चर्चा रही लोगों ने नाराजगी प्रदर्शित की घ कुरुबा के लोगों ने प्रशासनिक अधिकारियों को इसकी जानकारी दी व राष्ट्रीय ध्वज के अपमान करने वालों के खिलाफ कार्रवाई की मांग की घ तहसीलदार महेश शर्मा एवं नगरपालिका अधिशाही अधिकारी जितेंद्र गर्ग को जैसे ही यह शिकायत मिली उन्होंने इस पर तत्काल कार्रवाई प्रारंभ कर दी। अधिशासी अधिकारी गर्ग ने बताया कि किले की प्राचीर में पश्चिम की ओर स्थित झरोखे पर राष्ट्रीय ध्वज तिरंगा उल्टा लगा होने की शिकायत मिली थी जिसे सही करवा दिया गया है घ मामले की जांच की जा रही है घ दोषियों के विरुद्ध कार्रवाई की जाएगी।

पूर्व विधानसभा अध्यक्ष गिरिराज प्रसाद तिवारी का निधन,
बढ़ता राजस्थान

वैर / भरतपुर (यतेन्द्र पाण्डेय)। मुख्यमंत्री भजनलाल शर्मा शुक्रवार को जिले के बिड़रारी, (बयाना) पहुंचे जहां पूर्व विधानसभा अध्यक्ष स्व. गिरिराज प्रसाद तिवारी की पार्थिव देह पर पुष्पचक्र अर्पित कर श्रद्धांजलि दी। उन्होंने दिवंगत आत्मा की शांति और परिजनों को यह दुःख सहन करने की शक्ति प्रदान करने के लिए ईश्वर से प्रार्थना की। इस दौरान राज्य वित्त आयोग के अध्यक्ष अरूण चतुर्वेदी, विधायक बहादुर सिंह कोली, डॉ. ऋतु बनावत, जिला अध्यक्ष शिवानी दायमा, पूर्व सांसद रंजीता कोली, पूर्व सांसद पंडित रामकिशन, डिप्टी मेयर गिरीश चौधरी, व्यापारी संगठन अध्यक्ष संजीव गुप्ता, दिनेश सूपा, गिरधारी तिवारी, सतीश सोनरवाल, योगेश सिंघल, दौलत फौजदार, जनप्रतिनिधि, परिजन एवं बड़ी संख्या में ग्रामवासी उपस्थित रहे।

पूरे सेवाकाल छात्रों एवं शिक्षक हितों की पैरवी कर समाज में शिक्षा का प्रसार किया: रामप्रताप मीणा

शैक्षिक उपलब्धियों पर शिक्षकों व ग्रामीणों एवं संगठन ने किया सम्मान

बढ़ता राजस्थान
धौलपुर (राजू शर्मा)। राजस्थान पंचायती राज एवं माध्यमिक शिक्षक संघ के प्रदेश सभाध्यक्ष रामप्रताप मीणा के राजकीय सेवा से सेवा निवृत्त होने पर शिक्षकों, ग्रामीणों व सामाजिक लोगों एवं संगठन के पदाधिकारियों ने जगह-जगह स्वागत द्वारा बनाकर ऐतिहासिक विदाई दी। पचास से अधिक गाड़ियों के काफिले के साथ राम प्रताप मीणा को शिक्षकों ने खुली जीप में बिठाकर स्कूल से लेकर बालीद, कारपरेन, अरने अरूणिता अरनेटा आडा गेला बालाजी ,केशव राय पाटन में जगह जगह स्वागत द्वार लगाकर साफा ,साल व माल्यार्पण कर स्वागत किया गया। अग्रवाल मैरिज गार्डन में विधान सभा के पूर्व उपाध्यक्ष रामनारायण मीणा की अध्यक्षता में सम्मान समारोह का आयोजन किया गया। इस मौके पर पूर्व विधानसभा उपाध्यक्ष रामनारायण मीणा ने कहा कि शिक्षा के बिना किसी भी समाज का विकास नहीं हो सकता है। समाज और देश में शिक्षा का संचार करने का दायित्व शिक्षकों पर ही होता है। उन्होंने कहा कि शिक्षक ही समाज की दशा एवं दिशा तय



करते हैं ,इसलिए एक अच्छे शिक्षक का सदैव समाज की ओर से सम्मान किया जाता है। उन्होंने राम प्रताप मीणा को एक आदर्श शिक्षक एवं शिक्षक नेता बताते हुए युवा पीढ़ी के शिक्षकों से प्रेरणा लेने आह्वान किया। इस दौरान प्रदेश भर के जिलों से आए शिक्षक संघ पदाधिकारियों, स्कूली छात्र छात्राओं , शिक्षकों ग्रामीणों व गण मान्य नागरिकों ने रामप्रताप मीणा के द्वारा किए गए शैक्षिक व सामाजिक योगदान

की सराहना करते हुये उनका रोरी तिलक , साफा बांधकर एवं प्रतीक चिन्ह भेंट कर अभिनन्दन किया गया इस दौरान प्रदेश सभाध्यक्ष राम प्रताप मीणा ने कहा कि उन्होंने अपने पूरे सेवाकाल में समाज में शिक्षा का प्रचार प्रसार करने के साथ ही सदैव शिक्षक हितों की पैरवी कर उनकी समस्याओं के निराकरण हेतु संघर्ष किया है। पूर्व प्रदेश महामंत्री राजेश शर्मा ने कहा कि रामप्रताप मीणा ने ब्लॉक अध्यक्ष,बूंदी जिलाध्यक्ष से

लेकर प्रदेश सभाध्यक्ष जैसे शीर्ष पद पर रह कर जमीनी स्तर पर संगठन को मजबूत करने का कार्य किया है। समारोह में धौलपुर जिले की ओर से संगठन के पूर्व प्रदेश महामंत्री राजेश शर्मा एवं जिला अध्यक्ष हरी सिंह गुर्जर के नेतृत्व में माल्यार्पण साल उड़ा कर एवं अभिनन्दन पत्र भेंटकर रामप्रताप मीणा का सम्मान किया गया।समारोह में संघ के पूर्व प्रदेश अध्यक्ष मूलचंद गुर्जर ,पूर्व प्रदेश महामंत्री विजय कुमार शर्मासहित अन्य

वक्ताओं ने राम प्रताप मीणा द्वारा छात्रों एवं शिक्षकों के हित में किए गए कार्यों पर विस्तार से प्रकाश डाला।
समारोह में वे प्रमुख अतिथि रहे मौजूद
अभिनंदन समारोह में आदिवासी विश्वविद्यालय कोटा के चेयरपर्सन आर डी मीना, पूर्व जिला प्रमुख कोटा कमल मीणा, बूंदी के पूर्व जिला प्रमुख महावीर मीणा,सेवानिवृत्ति आर ए एस अधिकारी बंसीलाल, पूर्व सरपंच प्रभु लाल, भाजपा मंडल अध्यक्ष नरेंद्र कुमार, शिक्षक संघ के प्रदेश उपाध्यक्ष नवीन व्यास, सत्येंद्र यादव, प्रवक्ता नारायण सिंह सतीश जैन, दशरथ सिंह सोलंकी, सीताराम शर्मा, सुखलाल मीणा, कृपा शंकर दीक्षित, गोपाल मीणा महामंत्री ,घनश्याम मीणा,सुरेश मीणा, हीरालाल गोचर, शंकरलाल रायका ,सत्यनारायण मीणा ,सतीश गौतम ,प्रकाश मीणा सहित बड़ी संख्या में शिक्षा विभाग से जुड़े शिक्षक शिक्षिका, विभिन्न सामाजिक एवं राजनीतिक दलों के पदाधिकारी तमाम जन प्रतिनिधि एवं गणमान्य नागरिक मौजूद रहे।

धौलपुर-करौली सांसद जाटव ने आमजन की समस्याएं सुनीं सर्किट हाउस में की जनसुनवाई अधिकारियों को दिए समाधान के निर्देश

बढ़ता राजस्थान
धौलपुर (राजू शर्मा)। करौली लोकसभा क्षेत्र के सांसद भजनलाल जाटव शुक्रवार को धौलपुर सर्किट हाउस पहुंचे। उन्होंने यहां जनसुनवाई कर आमजन की समस्याएं सुनीं और उनके समाधान के निर्देश दिए। जनसुनवाई के दौरान बड़ी संख्या में लोग अपनी शिकायतें लेकर पहुंचे। सांसद ने सभी समस्याओं को गंभीरता से सुना और मौके पर ही संबंधित अधिकारियों को फोन पर आवश्यक निर्देश दिए। जनता द्वारा रखी गई मुख्य समस्याओं में बिजली कटौती, पेयजल संकट, सड़क मरम्मत, पेंशन में देरी, राजस्व संबंधी मामले और सरकारी योजनाओं से जुड़ी शिकायतें शामिल थीं। सांसद जाटव



ने सभी मामलों को प्राथमिकता देते हुए तुरंत संबंधित विभागों से संवाद स्थापित किया। उन्होंने अधिकारियों को समस्याओं का समयबद्ध निस्तारण सुनिश्चित करने और किसी भी प्रकार की लापरवाही बर्दाश्त न करने के स्पष्ट निर्देश दिए। इस अवसर पर सांसद जाटव ने कहा- जनता की सेवा करना मेरा प्रथम कर्तव्य है। मैं हर उस व्यक्ति तक पहुंचने का प्रयास कर

रहा हूं, जो किसी न किसी कारण से सरकारी योजनाओं का लाभ नहीं उठा पा रहे हैं। मेरी अपेक्षा है कि अधिकारी समस्याओं के प्रति संवेदनशील रहें। बाड़ी से कांग्रेस कार्यकर्ता जिला अध्यक्ष साकेत बिहारी शर्मा अमित मुद्गल ,रामेंद्र मीणा, रोशन शिवहरे, केशव मीणा ,महादेवा मीणा, नईम खान, अनिल अरेला आदि गड़मान्य नागरिक मौजूद रहे।

केंद्रीय जनजातीय कार्य मंत्रालय के संयुक्त सचिव पांडे ग्राम उषाण में जनजाति समुदाय से हुए रूबरू धरती आबा जनजातीय ग्राम उत्कर्ष अभियान पर भी हुई चर्चा

बढ़ता राजस्थान
राजसमंद(सुरेश बागोरा)। धरती आबा जनजातीय ग्राम उत्कर्ष अभियान के तहत प.स. देलवाड के ग्राम पंचायत घोडच के गांव उषाण में आदि सेवा केंद्र उषाण का निरीक्षण भारत सरकार के जनजातीय मंत्रालय के संयुक्त सचिव श्री अनंत जी पांडे, संयुक्त निदेशक कृषि श्री अनुराग भटनागर एवं मुख्य कार्यकारी अधिकारी श्री बृजमोहन जी बैरवा द्वारा किया गया। कार्यक्रम का शुभारंभ साफा पहनाकर और थाली मांदल वादन के साथ सम्मानित करके किया गया। अतिरिक्त मुख्य कार्यकारी अधिकारी सुमन अजमेरा ने आदि सेवा केंद्र से संबंधित समस्त जानकारी ग्रामीणों को प्रदान की।



इसके पश्चात संयुक्त सचिव श्री अनंत पांडे ने ग्रामवासियों के साथ उषाण गाँव के विलेज विजय प्लान पर चर्चा की और उनके सुझाव व समस्याओं को प्लान में शामिल करने के निर्देश दिए। मुख्य कार्यकारी अधिकारी श्री बृजमोहन जी बैरवा ने ग्राम विकास अधिकारी को ग्रामसभा में अनुमोदन कर योजना प्रेषित करने के आवश्यक दिशा-निर्देश प्रदान किए। कार्यक्रम का समापन बालिका जन्मोत्सव के अवसर पर केक काटकर मनाने के साथ हुआ। कार्यक्रम में विकास अधिकारी नवीन गौड़, अतिरिक्त विकास अधिकारी गजराज मेनारिया, प.स. देलवाडा प्रथान श्रीमती कसनी गमेती, प्रशासक देवी लाल जी, ग्राम विकास अधिकारी रघुवीर सिंह, आदि साथी, सहयोगी, कमयोंगी एवं ग्रामवासी उपस्थित रहे।

नाथद्वारा के लालबाग क्षेत्र में अंडरपास निर्माण कार्य पर विवाद क्षेत्रवासियों ने जताई आपत्ति, केंद्रीय मंत्री के नाम एसडीएम को सौंपा ज्ञापन

बढ़ता राजस्थान
राजसमंद(सुरेश बागोरा)। लालबाग क्षेत्र में चल रहे अंडरपास निर्माण कार्य को लेकर स्थानीय निवासियों ने गंभीर आपत्ति जताते हुए शुक्रवार को एसडीएम को केंद्रीय सड़क परिवहन मंत्री नितिन गडकरी के नाम ज्ञापन सौंपा। क्षेत्रवासियों ने ठेकेदार की मनमानी और अधूरे कार्य को रोकने की मांग की। निवर्तमान पार्षद पूरण श्रीमाली ने बताया कि हाईवे निर्माण कार्य में दोनों ओर अंडरपास बनाए जाने का वादा

था, लेकिन वर्तमान में केवल एक अंडरपास बनाकर काम रोक दिया गया है। इसके अलावा बीच में बिना योजना के डिवाइडर भी तैयार किए जा रहे हैं, जिससे यह क्षेत्र दुर्घटना संभावित जोन में बदलता जा रहा है। स्थानीय लोगों ने पुराने नवशे के अनुसार काम पूरा करने की मांग की है। उनका कहना है कि मौजूदा व्यवस्था से लालबाग क्षेत्र एक संभावित दुर्घटना जोन में बदल रहा है। चेतावनी दी गई कि यदि जल्द सुधार नहीं किया गया तो जनांदोलन किया जाएगा।

राजसमंद अंडर-19 छात्र रग्बी टीम क्वार्टर फाइनल में पहुंची

बढ़ता राजस्थान
राजसमंद(सुरेश बागोरा)। शिक्षा विभाग द्वारा आयोजित राज्य स्तरीय 17/19 वर्ष छात्र-छात्रा रग्बी फुटबॉल प्रतियोगिता में राजसमंद की अंडर-19 छात्र वर्ग टीम ने शानदार प्रदर्शन करते हुए क्वार्टर फाइनल में जगह बना ली। सर्वाई मान सिंह स्टेडियम के फुटबॉल मैदान पर खेले गए प्री क्वार्टर फाइनल मुकाबले में राजसमंद ने बाड़मेर को रोमांचक संघर्ष में 7-5 से हराया। टीम की ओर से सूरज सिंह ने निर्णायक ट्राई करते हुए जीत सुनिश्चित की। कोच चैन सिंह रावत, गोपाल सिंह शेखावत, गिरधारी सिंह व जितेंद्र सिंह ने बताया कि खिलाड़ियों ने उम्दा तालमेल और दमखम के बल पर बाड़मेर को मात दी।उल्लेखनीय है



कि इससे पहले 17 वर्ष छात्र वर्ग की टीम भी क्वार्टर फाइनल तक पहुंची थी।राजसमंद टीम की इस उपलब्धि पर मुख्य जिला शिक्षा अधिकारी धनश्याम गोड़, जिला शिक्षा अधिकारी माध्यमिक बिहारी लाल, शिव कुमार व्यास, उप जिला

शिक्षा अधिकारी (शारीरिक शिक्षा) बाल मुकुंद वैष्णव, अंतरराष्ट्रीय बास्केटबॉल खिलाड़ी चन्द्र प्रकाश त्रिवेदी, अजय सोनी, पंकज कोठारी, डॉ. ललित दाश्रीच, दीन दयाल त्रिवेदी, मनोज त्रिवेदी सहित हेम सिंह, जय सिंह चुण्डावत, मनोज भारद्वाज, अजय नरानिया, अनिल जिनगर, कुलदीप जोशी, राजेंद्र सुथार, अभिषेक जोशी, अरविन्द वैष्णव, अभिषेक मनिहार, विनीत वेद और मीठा लाल ने खुशी जताते हुए टीम को आगामी मैचों के लिए शुभकामनाएं दीं।

सैंट्रिक रक्तदान शिविर 101 ने रक्तदान किया

अजमेर-मस्जिद मुए-मुबारक में रक्तदान शिविर सभी धर्मों के लोगों ने लिया बढ़-चढ़कर हिस्सा

बढ़ता राजस्थान
अजमेर (मोहम्मद नजीर कादरी)। 1500 वे ईद मिलादुन्बी के पावन अवसर पर मस्जिद मुए-मुबारक, कचहरी, अजमेर में शुक्रवार सुबह 10 बजे सैंट्रिक रक्तदान शिविर का आयोजन किया गया। इस शिविर में सभी धर्मों और समुदायों के लोगों ने बढ़-चढ़कर हिस्सा लिया, जिसमें मुस्लिम युवतियों और महिलाओं की भागीदारी विशेष रूप से उल्लेखनीय रही। इस आयोजन ने न केवल स्वास्थ्य के क्षेत्र में महत्वपूर्ण योगदान दिया, बल्कि सामाजिक एकता और भाईचारे का संदेश भी प्रसारित किया। शिविर के



संयोजक ख्वाजा सैयद गयासुद्दीन चिश्ती और मोहम्मद नजीर कादरी ने बताया कि यह रक्तदान शिविर

गरीब नवाज वेलफेयर सोसाइटी, अजमेर और मस्जिद मुए-मुबारक की संयुक्त पहल थी। उन्होंने कहा,

इस शिविर का उद्देश्य मानवता की सेवा के साथ-साथ समाज में एकता और समरसता को बढ़ावा

देना है। रक्तदान जैसे पुनीत कार्य के माध्यम से हम सभी धर्मों और समुदायों को एक मंच पर लाने में सफल रहे। शिविर में सरदार भजन सिंह, मोनिस लखन, रविंद्र कुमार खाट सहित विभिन्न धर्मों के लोगों ने रक्तदान कर इस आयोजन को और अधिक सार्थक बनाया। रक्तदान दाता मुस्लिम समाज की सैयदा हानियां मौईनी और इसरत परवीन ने इस पहल की सराहना करते हुए कहा कि यह रक्तदान शिविर सामाजिक जिम्मेदारी और मानवता की सेवा का एक अनुकरणीय उदाहरण है। उन्होंने बताया कि जवाहरलाल नेहरू चिकित्सालय के ब्लड बैंक विभाग की टीम ने इस शिविर में सक्रिय रूप से सहयोग किया और रक्त संग्रह की प्रक्रिया को सुचारू रूप से संपन्न किया। यह रक्तदान शिविर न केवल जरूरतमंदों के लिए रक्त उपलब्ध कराने में सहायक होगा, बल्कि समाज में एकता और सहयोग की भावना को भी मजबूत करेगा। इस आयोजन में शामिल सभी लोगों ने इसे एक सामुदायिक उत्सव के रूप में देखा, जिसमें विभिन्न धर्मों और समुदायों के लोग एक साथ आए। इस तरह के आयोजन सामाजिक सद्भाव और मानवता की सेवा के लिए प्रेरणा का स्रोत बनते हैं।

प्रिंस टाक ने दिखाई ईमानदारी, रास्ते में मिला आईफोन लौटाया

बढ़ता राजस्थान

टोक (का.स.)। रात्रि दुर्गा पुराण, कंकाली माता रोड के पास प्रिंस टाक एवं विष्णु कुमावत नामक युवकों को रास्ते में 1,29,000 रूपए मूल्य का आईफोन मोबाईल मिला। मोबाईल मिलने के बाद उन्होंने ईमानदारी का परिचय देते हुए उसे उसके असली मालिक को लौटा दिया। इसके लिए

इन्होंने सोशल मीडिया में मैसेज फैलाकर उसके असली मालिक तक पहुंचाने में मदद की। मालिक का नाम कोमल यादव है, जो शास्त्री नगर, टोक निवासी हैं। मोबाईल सुरक्षित रूप से लौटाने पर कोमल यादव ने प्रिंस टाक के इस नेक कार्य के लिए धन्यवाद व्यक्त किया और कहा कि ऐसे उदाहरण समाज में दूसरों के लिए प्रेरणा हैं।

अखिल भारतीय विराट कवि सम्मेलन कल

बढ़ता राजस्थान

निवाड़ी (का.स.)। नगरपालिका मंडल निवाड़ी के तत्वावधान में दशहरा महोत्सव को लेकर प्रताप स्टेडियम में 6 अक्टूबर तक रंगारंग कार्यक्रमों का आयोजन किया जाएगा। पालिका अध्यक्ष दिलीप इसरानी व अधिशाषी अधिकारी मनोहरलाल जाट ने बताया कि नगरपालिका द्वारा प्रताप स्टेडियम में दर्शकों की सुविधाओं को लेकर हाईमास्क लाइटों से डेकोरेशन किया गया है। जिससे स्टेडियम जगमगा रहा है। शनिवार को सुप्रसिद्ध राष्ट्रीय भजन सप्रत छोटीसिंह रावणा द्वारा वीरों की गाथा एवं देशभक्ति भजनों का आयोजन होगा। पार्षद नितिन छावडा ने बताया कि 5 अक्टूबर को प्रताप स्टेडियम में शाम साढ़े 7 बजे से अखिल भारतीय विराट कवि सम्मेलन का आयोजन होगा। जिसमें अंतर्राष्ट्रीय हास्य व्यंग्यकार कवि अरूण जैमिनी, अंतर्राष्ट्रीय हास्य व्यंग्यकार कवि डॉ. मनजीत सिंह, अंतर्राष्ट्रीय

हास्य कवि पवन अगारी, अंतर्राष्ट्रीय राजस्थानी हास्य कवि हरीश हिन्दस्तानी, अंतर्राष्ट्रीय हास्य कवि दिनेश देशी घो, राष्ट्रीय कवि व संचलक राजेन्द्र पंवार हाडोली कोटा, अंतर्राष्ट्रीय कवि अमित शर्मा, अंतर्राष्ट्रीय कवियत्री यूथ आईकन गौरी मिश्रा, राजस्थानी हिन्दी गीतकारा कवियत्री दीपा सैनी जयपुर, राष्ट्रीय अजय कवि महेश डांगरा, राष्ट्रीय अजय कवि कन्हैया शर्मा द्वारा श्रंगार रस कवि कन्हैया शर्मा द्वारा श्रंगार व देशभक्ति सहित कई हास्यप्रद कविताएं प्रस्तुत की जाएगी। 6 अक्टूबर को प्रताप स्टेडियम में मानसिंह, गौरासिंह के सामिन्ध में बॉलीवुड म्यूजिकल नाइट कार्यक्रम का आयोजन होगा एवं पन्था सैपट व योगेश रजवाड़ा, बॉलीवुड डांस ग्रुप, पिहू जैन एंड डांस ग्रुप द्वारा कई सांस्कृतिक व राजस्थानी कार्यक्रमों की प्रस्तुतियां दी जाएगी। इसी प्रकार बॉलीवुड प्लेबैक द्वारा नए-पुराने नगमों की बहार के साथ हंसी की फुहार करेंगे।

वनस्थली से डिग्गी कल्याण धाम के लिए पदयात्रा आज

बढ़ता राजस्थान

निवाड़ी (का.स.)। वनस्थली के पुलिया वाले बालाजी के मंदिर से डिग्गी कल्याणधाम के लिए 26 वीं पदयात्रा शनिवार को सुबह 7 बजे रवाना होगी। यात्रा समिति के महामंत्री मुकेश शर्मा ने बताया

की डिग्गी कल्याण जी की पद यात्रा शनिवार को गाजे बाजे के साथ पुलिया वाले बालाजी के मंदिर से रवाना होगी। पद यात्रा सोमवार को प्रातः 8 बजे डिग्गी पहुंचेगी। उन्होंने बताया कि यात्रा का रात्रि विश्राम व भोजन का कार्यक्रम भी रखा गया है।

तीन घंटे विद्युत आपूर्ति रहेगी बंद

बढ़ता राजस्थान

निवाड़ी (का.स.)। शनिवार को 11 केवी सिद्धार्थ व अहिंसा सर्किल फीडर का मरम्मत कार्य किया जाएगा। जिसके चलते विद्युत आपूर्ति 3 घंटे बंद रहेगी। कनिष्ठ अभियंता लक्की गोठवाल ने बताया कि फीडर का मरम्मत कार्य को लेकर सुबह 7:30 से 10:30 बजे तक

एसडीएम ऑफिस के आस-पास के क्षेत्र सहित झिलाय रोड, ढाणी जुलपुरा, टुक यूनिन, बड़ की ढाणी, जगदंबा कॉलोनी, जिरात रोड, भगतसिंह कॉलोनी, सिंधी कॉलोनी, अहिंसा सर्किल, घाटीयो का मौहल्ला एवं श्रीराम कॉलोनी के आस-पास सहित आस-पास के क्षेत्र में विद्युत सप्लाई बंद रहेगी।

श्री डिग्गी कल्याण महाराज की 48 वीं पैदल परिक्रमा चंदलाई गांव से रवाना हुई



बढ़ता राजस्थान

जयपुर (का.स.)। चंदलाई ग्राम से चार धाम पदयात्रा 108 घंटे अखण्ड रामधुनी के साथ एकादशी पर डिग्गी कल्याण के लिए रवाना हुई। मोहित टेलर ने बताया कि श्री कल्याण कोष समिति द्वारा आयोजित 48 वीं पदयात्रा कल्याण मंदिर से ध्वजा शोभायात्रा के साथ रवाना

हुई। इस अवसर पर सयोजक गौरीशंकर, राधेश्याम खंडेलवाल ने बताया पाँच दिवसीय यात्रा मुख्य मंदिरों से होकर डिग्गी कल्याण जी महाराज के शरद पूर्णिमा पर सम्पूर्ण होगी। यात्रा में समस्त ग्राम वासियों सहित कार्यकर्ताओं में केदार गुप्ता, गोपाल, पंकज, रोहित, राहुल एवं अभिषेक आदि मौजूद रहे।

ट्रक के गुप्त तहखाने में छिपा रखा था 5 करोड़ का गांजा, दो अरेस्ट

एजीटीएफ और झुंझुनू पुलिस की संयुक्त कार्रवाई

बढ़ता राजस्थान

झुंझुनू। मादक पदार्थ तस्करी के खिलाफ एंटी गैंगस्टर टास्क फोर्स का मिशन नशा मुक्त राजस्थान तेजी से रंग ला रहा है। एजीटीएफ ने शुक्रवार को जिले की पुलिस के साथ मिलकर एक कंटेनर टुक से 5 करोड़ रूपए का 1014 किलो अवैध गांजा जब्त किया। इस पूरे ऑपरेशन का मास्टरमाइंड गोकुल उर्फ सुलतान मिर्जा बताया जा रहा है, जो अभी फरार है।



जॉच में सामने आया कि गोकुल, बॉलीवुड फिल्म वन ऑफ ए टाइम इन मुंबई से प्रेरित होकर तस्करी की दुनिया में उतरा। मिर्जा की तरह ही गोकुल खुद को शेखावाटी का सुलतान कहता था और उसी तर्ज पर तस्करी के तौर-तरीके अपनाता था। गोकुल के पिता सीकर एसीबी में बावू हैं। जब-जब

स्थानीय पुलिस गोकुल तक पहुंचने की कोशिश करती, उसके पिता पुलिसकर्मियों को ट्रैप में फंसाने की धमकी देकर दबाव बनाते थे। यही कारण रहा कि गोकुल पिछले दो वर्षों से तस्करी में लिप्त होने के बावजूद पकड़ा नहीं गया। गोकुल

गांजा तस्करी के दौरान हाई-टेक तकनीक का इस्तेमाल करता था। ट्रक में एक गुप्त तहखाना बनवाया गया था, जिसे वैल्विंग कर छुपाया जाता था। इसमें एक छोटा सा होल रखा जाता था, जिसमें 10-12 साल का बच्चा ही अंदर घुस सके।

इतना ही नहीं ट्रक में तीन जीपीएस लगवाता था। एक ड्राइवर केबिन में, एक माल में और तीसरा ट्रक की बांडी में। वह ड्राइवरों से कभी आमने-सामने नहीं मिलता था और जीपीएन के जरिए विदेशी नंबरों से संपर्क करता था।

ओडिशा से शेखावाटी के लिए थी गांजे की खेप

एजीटीएफ मिशन एमएन ने बताया कि गांजे की यह खेप ओडिशा से शेखावाटी के बड़े तस्करों राजू पचलंगी और गोकुल के लिए लाई जा रही थी। ट्रक चालक की सीट के पीछे बने गुप्त केबिन में गांजे के कट्टे रखे गए थे। ट्रक को उदयपुरवाटी थाना इलाके में नाकाबंदी कर पकड़ा गया। इसके बाद झुंझुनू एसपी बृजेश ज्योति उपाध्याय के नेतृत्व में उदयपुरवाटी थाना पुलिस ने मौके से दो तस्कर सुभाष गुर्जर निवासी जाजोद सीकर और प्रमोद गुर्जर दांतारामगढ़ सीकर को गिरफ्तार किया गया है। दोनों से पूछताछ की जा रही है।

तीन दिन तक एमपी बॉर्डर से पीछा कर पकड़ा

एजीटीएफ टीम ने तकनीकी संसाधनों और आसूचना के आधार पर तीन दिन तक एमपी बॉर्डर पर ट्रक की हर मूवमेंट ट्रैक की। पूरी कार्रवाई एसपी सिद्धांत शर्मा के सुपरविजन और इंस्पेक्टर सुभाष सिंह के नेतृत्व में की गई। टीम में एसआई शंकर दयाल शर्मा, हेड कांस्टेबल सदीप गांधी, कमल सिंह और शशिकांत की महत्वपूर्ण भूमिका रही।

बाय का दो दिवसीय दशहरा मेला संपन्न



बढ़ता राजस्थान

रींगस (हनुमानसिंह बुरानिया)। सीकर शेखावाटी क्षेत्र का प्रसिद्ध बाय का दो दिवसीय दशहरा मेला सूर्य देव की झांकी के साथ संपन्न हुआ। दो दिवसीय दशहरा मेला में भगवान श्री लक्ष्मण की महाआरती के बाद बिमला देवी पत्नी स्व.रामगोपाल मिश्रा और उनके पुत्र मुकेश, राजेंद्र मिश्रा हाल निवास दुबई ने फीता काटकर शुभारंभ किया गया। श्री लक्ष्मीनाथ चौक में केकेई सवाद, सूर्यनखा का नाक कान काटना, सीता हरण का संजीव चित्रण किया

कलाल, मुनि बानो, फारुक मोहम्मद शहजाद मोहम्मद और उनके परिवार रिश्तेदारों ने भगवान श्री राम की शोभायात्रा पर पुण्य वर्षा कर स्वागत किया और सांस्कृतिक एकता का परिचय दिया। प्रवासी बंधु भी दशहरे मेले में पहुंच कर अपनी सहभागिता निभाई और तन मन धन से सहयोग भी किया। श्री दशहरा मेला समिति के अध्यक्ष प्रहलाद सहाय मिश्रा और मंत्री नौरंग सहाय भारतीय ने सभी को धन्यवाद और आभार व्यक्त किया।

बायो, फारुक मोहम्मद शहजाद मोहम्मद और उनके परिवार रिश्तेदारों ने भगवान श्री राम की शोभायात्रा पर पुण्य वर्षा कर स्वागत किया और सांस्कृतिक एकता का परिचय दिया। प्रवासी बंधु भी दशहरे मेले में पहुंच कर अपनी सहभागिता निभाई और तन मन धन से सहयोग भी किया। श्री दशहरा मेला समिति के अध्यक्ष प्रहलाद सहाय मिश्रा और मंत्री नौरंग सहाय भारतीय ने सभी को धन्यवाद और आभार व्यक्त किया।

दिया कुमारी ने समीक्षा बैठक में पर्यटन और कला, साहित्य एवं संस्कृति विभाग से जुड़े विभिन्न योजनाओं की प्रगति में लाने के लिए निर्देश

बढ़ता राजस्थान

जयपुर (का.स.)। उप मुख्यमंत्री एवं पर्यटन मंत्री दिया कुमारी की अध्यक्षता में सोमवार को प्रमुख शासन सचिव पर्यटन श्री राजेश यादव, पर्यटन आयुक्त रुमणि रियाड़ तथा पर्यटन विभाग एवं कला, साहित्य एवं संस्कृति विभाग के अधिकारियों की उपस्थिति में पर्यटन विभाग एवं कला, साहित्य एवं संस्कृति विभाग से जुड़े विभिन्न विकास कार्यों एवं योजनाओं की प्रगति में तेजी लाने के निर्देश दिए साथ समय बढ़ता से लक्ष्यों को प्राप्त करने के भी निर्देश दिए।

विकास, शेखावाटी हवेलियों, रोप-वे, हो हो (होप ऑन होप ऑफ), स्काई डाइविंग, खाटू श्याम जी, जयपुर में कॉन्सर्ट एरिया, मलासेरी, ट्राईबल सफिट, आमेर विकास, जे के के, शिल्पग्राम जैसे विकास कार्यों पर चर्चा कर आवश्यक निर्देश दिए। इसी प्रकार एडवेंचर पॉलिसी एवं फिल्म पॉलिसी पर भी चर्चा कर उन्होंने आवश्यक निर्देश दिए। दिया कुमारी ने पर्यटन और कला, साहित्य एवं संस्कृति विभाग से जुड़े विभिन्न विकास कार्यों एवं योजनाओं की प्रगति में तेजी लाने के निर्देश दिए साथ समय बढ़ता से लक्ष्यों को प्राप्त करने के भी निर्देश दिए।



जंगल में जाने के बाद पर्यटकों की गाड़ियां हुई रवाना सिंह द्वार पर सुल्ताना का कैटवाँक... 10 मिनट तक थमा यातायात, रोमांचित हुए पर्यटक

बढ़ता राजस्थान

रणथंभौर। रणथंभौर टाइगर रिजर्व में पर्यटन सीजन के दूसरे दिन शुक्रवार सुबह पर्यटकों को बाधित 'सुल्ताना' के दीदार हुए। बाधित टी-107 (सुल्ताना) सफारी की पहली पारी के दौरान सिंह द्वार पर चहलकदमी करती नजर आई, जिससे करीब 10 मिनट तक पर्यटकों के वाहन रुके रहे और यातायात प्रभावित रहा। बाधित के सड़क से हटने और जंगल में जाने के बाद यातायात सुचारू हो सका। जानकारी के अनुसार, शुक्रवार सुबह जब पर्यटक जंगल सफारी कर लौट रहे थे। इसी दौरान सिंह द्वार पर वन विभाग द्वारा गाइड और ड्राइवर की जानकारी स्कैन करने वाली क्यूआर कोड मशीन में तकनीकी खराबी आ गई। इसके चलते वहां वाहनों की कतारें लग गईं। इसी बीच जंगल से निकलकर बाधित सुल्ताना सड़क पर आ गई और गणेश मंदिर मार्ग पर करीब 10 मिनट तक चहलकदमी करती रही। बाधित को



देख पर्यटक और श्रद्धालु रोमांचित हो उठे। कई पर्यटकों ने इस दृश्य को अपने कैमरों में कैद किया। सुल्ताना की मौजूदगी के कारण करीब 15 मिनट तक यातायात थमा रहा। जब बाधित सड़क से हटकर जंगल की ओर चली गई। इसके बाद यातायात सामान्य हो सका।

बाधित टी-39 की बेटी है सुल्ताना

बाधित टी-107 (सुल्ताना) रणथंभौर की प्रसिद्ध बाधित टी-39 नूर की बेटी है, जिसकी उम्र करीब 9 वर्ष है। नवंबर 2020

में अमरेश्वर वन क्षेत्र में सुल्ताना पहली बार दो शावकों के साथ कैमरा ट्रैप में नजर आई थी। इसके बाद 2022 में उसने दो और शावकों को जन्म दिया, जिसमें से एक शावक मिश्रदर्रा गेट स्थित गौमुख कुंड में गिर गया था। अगस्त 2023 में उसने तीन शावकों को जन्म दिया और इस वर्ष अप्रैल में भी सुल्ताना ने नए शावकों को जन्म दिया है।

बड़ी संख्या में पहुंचे पर्यटक

रणथंभौर में गुरुवार को पर्यटन सत्र की शुरुआत हुई, जिसमें बड़ी संख्या में पर्यटक पहुंचे। पहले ही दिन पर्यटकों ने जंगल सफारी में बाघ और बाधितों के दीदार किए। अगले दिन शुक्रवार को जंगल से लौटते समय सुल्ताना के अचानक प्रकट होने से रोमांच और बढ़ गया। वन्यजीव प्रेमियों के लिए यह अनुभव यादगार बन गया।

पुलिस हेड कांस्टेबल को पन्द्रह हजार रुपये की रिश्त लेते पकड़ा

बढ़ता राजस्थान

जयपुर (का.स.)। भ्रष्टाचार निरोधक ब्यूरो (एसबी) की झुंझुनू टीम ने शुक्रवार को कार्रवाई करते हुए पुलिस थाना रानोली जिला सीकर पुलिस हेड कांस्टेबल रामनिवास को पन्द्रह हजार रुपये की रिश्त पकड़ा गया है। भ्रष्टाचार निरोधक ब्यूरो की अतिरिक्त पुलिस महानिदेशक स्मिता श्रीवास्तव ने बताया कि एसबी टीम झुंझुनू को परिवारी ने शिकायत दी कि उसके भतीजे के विरुद्ध पुलिस थाना रानोली में गुमशुदा (महिला) की गुमशुदगी दर्ज थी। जिसमें आरोपित के

विरुद्ध कोई कार्यवाही नहीं करने की एवज में पुलिस हेड कांस्टेबल रामनिवास 20 हजार रुपये की रिश्त मांग रहा था। प्राप्त शिकायत पर गोपनीय रिश्त मांग सत्यापन के दौरान पुलिस हेड कांस्टेबल रामनिवास की ओर से परिवारी के भतीजे की मदद करने की एवज में 15 हजार रुपये रिश्त की मांग करना पाया गया। जिसके बाद एसबी झुंझुनू टीम के पुलिस उप अधीक्षक शब्बीर खान ने ट्रैप की कार्रवाई करते हुए पुलिस हेड कांस्टेबल रामनिवास को 15 हजार रुपये की रिश्त लेते गिरफ्तार किया है।

बाहरी लोग जबरन घुसे, हिंसक झड़प में 8 घायल

हनुमानगढ़। गोलूवाला कस्बे में गुरुद्वारा मेहतबागढ़ साहिब में प्रबंधन कमेटी को लेकर लंबे समय से चल रहे विवाद ने शुक्रवार को हिंसक रूप ले लिया। सुबह करीब 3 बजे एक पक्ष के 50 से ज्यादा लोगों ने गुरुद्वारे में जबरन घुसकर कब्जा करने की कोशिश की। इस दौरान करन मौजूद दूसरे पक्ष के साथ कहासुनी के बाद झड़प हो गई। इसमें बच्चों समेत करीब 8 लोग घायल हो गए। इनके हाथ, पैर और सिर में चोट आई है। कई घायलों को स्थानीय अस्पताल में प्राथमिक इलाज के बाद श्रीगंगा नगर जिला हॉस्पिटल रेफर किया गया। सूचना पर एसडीएम उमा मिश्र, संगरिया एसडीएम जय कौशिक और सीओ मीनाक्षी सहायण के साथ गोलूवाला थाना पुलिस मौके पर पहुंची। हालात बिगड़ते देख प्रशासन ने 15 थानों की पुलिस और RAC के जवानों को तैनात किया। एहतियात के तौर पर कस्बे में स्कूलों को छुट्टी कर दी गई। प्रशासन ने

गोलूवाला में धारा 163 लागू कर दी। फिलहाल इलाके में पुलिस की निगरानी में हालात काबू में हैं, लेकिन तनाव बना हुआ है। वहीं, पुलिस ने 17 नामजद और अन्य के खिलाफ जानलेवा हमले व राजकार्य में बाधा पहुंचाने का मामला दर्ज किया है एसपी हरि शंकर ने बताया कि गुरुद्वारा में मुख्य ग्रंथी (प्रबंधक) को हटाने की मांग को लेकर दो पक्ष लंबे समय से आमने-सामने हैं। गोलूवाला कस्बा सिख संगत और मुख्य प्रबंधक बीबी हरमीत कौर के पक्ष में गुरुद्वारा प्रबंधन कमेटी की जिम्मेदारी को लेकर विवाद है। 2009 में संत बाबा अमृतपाल सिंह गोलूवाला के उमा मिश्र, संगरिया मेहतबागढ़ साहिब के मुख्य प्रबंधक थे। वे करीब 7 साल तक मुख्य प्रबंधक रहे। 2016 में पंजाब में संत बाबा अमृतपाल सिंह की हत्या हो गई। इसके बाद अमृतपाल सिंह की पत्नी बीबी हरमीत कौर को गुरुद्वारा प्रबंधन कमेटी का पदभार सौंपा गया।